

ဟေမြဲသြဝါဒစာ

နိဒါန်း

ဟေမြဲသြဝါဒစာသည်တိုက်ခိုက်ထိုးနှက်မှု
 ကြီးမားလာသဖြင့်ခရစ်ယာန်ဘာသာကိုစွန့်
 လွှတ်ခါနီးအခြေအနေသို့ရောက်ရှိနေသည့်
 ခရစ်ယာန်လူတစ်စုထံသို့ရေးသားသည့်စာ
 ဖြစ်၏။ စာရေးသူသည်ယင်းစာတွင်ယေရှုခရစ်
 သည်ဘုရားသခင်၏ဗျာဒိတ်တော်ကိုအပြီး
 အပိုင်မှန်ကန်စွာဖော်ပြတော်မူကြောင်းကို
 အဋ္ဌာန်း၍ ဌာနအားဖြင့်တင်ပြလျက်ထိုလူစုကို
 အားပေးသည်။ ယင်းသို့တင်ပြရာတွင်သစ္စာ
 တရားသုံးပါးကိုအလေးပေး၍တင်ပြပေသည်။
 ယင်းတို့မှာ (၁) သခင်ယေရှုသည်ဒုက္ခ
 ဝေဒနာခံတော်မူခြင်းအားဖြင့်ခမည်း
 တော်ဘုရား၏စကားကိုအမှန်တကယ်
 နားထောင်တော်မူသောထာဝရသားတော်
 ဖြစ်ကြောင်း။ ဘုရားသခင်၏သားတော်အဖြစ်
 ကိုယ်တော်သည်ဌာ ၄ မှ မဟောင်းကျမ်းရှိပရောဖက်
 များ၊ ကောင်းကင်တမန်များနှင့်မောရှေထက်
 သာ၍ကြီးမြတ်တော်မူကြောင်း (၂) သခင်ယေရှု

သည်၌ ၎် မှ မဟောင်းကျမ်းရှိယဇ်ပုရောဟိတ်များ
 ထက်သာ၍ကြီးမြတ်သည့်ထာဝရယဇ်ပု
 ရောဟိတ်ဖြစ်တော်မူကြောင်း (၃) ယုံကြည်သူ
 တို့သည်သခင်ယေရှုအားဖြင့်အပြစ်ဒုစရိုက်၊
 ကြောက်စိတ်နှင့်သေခြင်းတရားတို့မှလွတ်
 မြောက်ခွင့်ကိုရရှိကြကြောင်း၊ ယုဒဘာသာ
 ကိုးကွယ်မှုဆိုင်ရာထုံးနည်းများနှင့်ပူဇော်
 သောယဇ်ကောင်များသည်ကယ်တင်ခြင်းတရား
 ကိုထောက်ပြရုံသာထောက်ပြနိုင်ကြောင်း၊
 သို့ ရာတွင်သခင်ယေရှုသည်ယဇ်ပုရောဟိတ်
 မင်းအဖြစ်ကယ်တင်ခြင်းတရားအစစ်
 အမှန်ကိုပေးပိုင်သောအရှင်ဖြစ်တော်မူ
 ကြောင်းဖော်ပြထားသည်။

စာရေးသူသည်ဣသရေလသမိုင်းတွင်ထင်ပေါ်
 ကျော်စောသောပု ဂို လ်အချို့တို့ကဘုရားသခင်
 အားယုံကြည်ပုံကိုဥပမာပေး၍ (အခန်း ၁၁)
 စာဖတ်သူတို့သည်ကိုယ်တော်အားဆက်လက်
 သစ္စာရှိကြရန်၊ (အခန်း၁၂) တွင်သခင်ယေရှုအား
 မျက်ခြေမပြတ်စောဘဲဆက်လက်၍အဆုံး
 တိုင်အောင်သစ္စာရှိကြရန်နှင့်မိမိတို့ကြုံတွေ့
 ရမည့်ဆင်းရဲဒုက္ခများနှင့်ညှဉ်းပန်းနှိပ်စက်
 ခြင်းများကိုခံနိုင်ရည်ရှိကြရန်တိုက်တွန်း
 ထား၏။ ထို့နောက်အကြံပေးစကားများ

သတိပေးစကားများနှင့်နိဂုံးချုပ်လေသည်။

အကြောင်းအရာအကျဉ်းချုပ်

နိဒါန်း၊ ဘုရားသခင်၏ဗျာဒိတ်တော်ကိုအပြီး
 အပိုင်ဖော်ပြတော်မူသောခရစ်တော် ၁:၁-၃
 ခရစ်တော်သည်ကောင်းကင်တမန်များထက်သာ၍
 ကြီးမြတ်တော်မူခြင်း ၁:၄-၂:၁၈
 ခရစ်တော်သည်မောရှေနှင့်ယောရှုတို့ထက်သာ၍
 ကြီးမြတ်တော်မူခြင်း ၃:၁-၄:၁၃
 ခရစ်တော်သည်သာ၍ကြီးမြတ်သည့်
 ယဇ်ပုရောဟိတ်ဖြစ်တော်မူခြင်း ၄:၁၄-၇:၂၈
 ခရစ်တော်၏ပဋိညာဉ်တော်သည်သာ၍ ကြီးမြတ်ခြင်း
 ၈:၁-၉:၂၈
 ခရစ်တော်ပူဇော်သည့်ယဇ်သည်သာ၍ ကြီးမြတ်ခြင်း
 ၁၀:၁-၃၉
 ယုံကြည်ခြင်းသည်အဋ္ဌဋ္ဌိကဖြစ်ခြင်း ၁၁:၁-၁၂:၂၉
 နောက်ဆုံးတိုက်တွန်းနှိုးဆော်ချက်များ နှင့်နိဂုံး ၁၃:၁-၂၅

သားတော်မှတစ်ဆင့်ပေးတော်မူသော ဗျာဒိတ်တော်

¹ အတိတ်ကာလ၌ဘုရားသခင်သည်ငါတို့
 ဘိုးဘေးတို့အားအကြိမ်ပေါင်းများစွာ နည်း
 အမျိုးမျိုးဖြင့်ပရောဖက်များမှတစ်ဆင့်
 ဗျာဒိတ်ပေးတော်မူ၏။- ² သို့ရာတွင်ဤနောက်ဆုံးသောကာလ၌
 သားတော်အားဖြင့်ငါတို့အားဗျာဒိတ် ပေးတော်မူသည်။

သားတော်အားဖြင့်စကြ ဝဠာကိုဖန်ဆင်းတော်မူ၍
 နောက်ဆုံး၌ အလုံးစုံကိုပိုင်သစေရန်သားတော်ကို
 ခန့်ထားတော်မူသည်။- 3 သားတော်သည် ဘုရားသခင်၏
 ဘုန်းအသရေ နှင့်ထွန်းလင်းတောက်ပလျက်ရှိ၏။
 ကိုယ်တော် သည်ဘုရားသခင်၏ဇာတိအဖြစ်တော်တိကျ
 မှန်ကန်သောပုံသဏ္ဌာန်ဖြစ်လျက် မိမိ၏တန်ခိုး
 နှင့်ပြည့်စုံသောအမိန့်တော်အားဖြင့် စကြဝဠာ
 ကိုတည်နေစေတော်မူ၏။ ကိုယ်တော်သည်လူသား
 တို့အားအပြစ်များမှပြေလွတ်စေရန်ဆောင်
 ရွက်တော်မူပြီးနောက် ကောင်းကင်ဘုံတွင်အန
 နှံ့ တ တန်ခိုးရှင်ဘုရားသခင်၏လက်ယာတော်
 ဘက်၌ထိုင်တော်မူ၏။

သားတော်သည်ကြီးမြတ်တော်မူခြင်း

4 သားတော်အားဘုရားသခင်ပေးအပ်တော်မူ
 သောဘွဲ့နာမတော်သည် ကောင်းကင်တမန်တို့၏
 အမည်နာမထက်ကြီးမြတ်တော်မူသည်နည်းတူ
 သားတော်သည်ကောင်းကင်တမန်များထက်သာ
 လွန်ကြီးမြတ်တော်မူပေသည်။- 5 ဘုရားသခင်ကအဘယ်ကောင်းကင်တ
 “သင်သည်ငါ၏သားဖြစ်၏။

ယနေ့ပင်ငါသည်သင်၏အဖဖြစ်လာ၏။”

ဟူ၍သော်လည်းကောင်း၊

အဘယ်ကောင်းကင်တမန်နှင့်မျှပတ်သက်၍

“ငါသည်သူ၏အဖဖြစ်မည်။

သူသည်လည်းငါ၏သားဖြစ်ရလိမ့်မည်။"

ဟူ၍သော်လည်းကောင်း

မိန့်မြွက်တော်မူခဲ့ဖူးသည်မရှိ။-☆ 6 သို့ရာတွင်ဘုရားသခင်သည်မိမိ၏သာ
လောကသို့စေလွှတ်တော်မူမည်ပြုသောအခါ

“ဘုရားသခင်၏ကောင်းကင်တမန်အပေါင်းတို့ သည်

ထိုသူအားရှိခိုးဝတ်ပြုရကြမည်။"

ဟုမိန့်တော်မူ၏။-☆ 7 ကောင်းကင်တမန်များအကြောင်းကိုဖော်ပြရာ၌

“ဘုရားသခင်သည်မိမိ၏ကောင်းကင်တမန် များကို

လေကဲ့သို့ဖြစ်စေတော်မူ၏။

မိမိ၏အစေခံများကိုမီးလျှံကဲ့သို့ဖြစ်စေ တော်မူ၏။"

ဟုမိန့်တော်မူ၏။-☆ 8 သို့ရာတွင်သားတော်အားမိန့်တော်မူသော
အခါ၌ကိုယ်တော်က၊

“အို ဘုရားသခင်၊ ကိုယ်တော်၏နိုင်ငံတော်သည်

ကာလအစဉ်တည်လိမ့်မည်။

ကိုယ်တော်ရှင်သည်မိမိ၏လူစုတော်အား

တရားမျှတစွာအုပ်စိုးပါ၏။☆

9 ကိုယ်တော်သည်အမှန်ကိုနှစ်သက်တော်မူ၍

အမှားကိုမုန်းတော်မူပါ၏။

ထို့ကြောင့်ကိုယ်တော်၏ဘုရားတည်းဟူသော

ဘုရားသခင်သည်

☆ 1:5 ဆာ၊ ၂:၇။ ၂ရာ၊ ၇:၁၄။ ၅ရာ၊ ၁၇:၁၃။ ☆ 1:6 တရား၊ ၃၂:၄၃။

☆ 1:7 ဆာ၊ ၁၀၄:၄။ ☆ 1:8 ဆာ၊ ၄၅:၆-၇။

ကိုယ်တော်အားရွေးချယ်၍ကိုယ်တော်၏
 အပေါင်းအဖော်တို့ထက်ပိုမိုချီးမြှင့်ကာ
 ရွှင်လန်းဝမ်းမြောက်ခွင့်ကိုပေးတော်မူပေသည်။
 ဟုမိန့်တော်မူ၏။- 10 ထိုနောက်ကိုယ်တော်က၊

“အို ထာဝရဘုရားရှင်၊ ကိုယ်တော်သည်အစ မူလက
 ကမ္ဘာမြေကြီးကိုဖန်ဆင်းတော်မူပါ၏။
 ကိုယ်တော်တိုင်လက်တော်ဖြင့်မိုးကောင်းကင်ကို
 ဖန်ဆင်းတော်မူပါ၏။☆

11 ထိုအရာတို့သည်ယိုယွင်းပျက်စီးသွား
 ကြမည်ဖြစ်သော်လည်း၊
 ကိုယ်တော်ရှင်မူကားအမြဲတည်တော်မူပါ၏။
 ထိုအရာအားလုံးသည်အဝတ်အထည်များ ကဲ့သို့
 ဟောင်းနွမ်းကြလိမ့်မည်။

12 ကိုယ်တော်ရှင်သည်ဝတ်လုံအင်္ကျီကိုလိပ်သကဲ့သို့
 ထိုအရာများကိုလိပ်တော်မူလိမ့်မည်။
 ထိုအရာများသည်အဝတ်အထည်များကဲ့သို့
 ပြောင်းလဲလိမ့်မည်။

သို့ရာတွင်ကိုယ်တော်မူကားပြောင်းလဲတော် မမူပါ။
 အသက်တော်သည်ကုန်ဆုံးလိမ့်မည်မဟုတ်ပါ။
 ဟုမိန့်တော်မူ၏။

13 ဘုရားသခင်က၊

☆ 1:10 ဆာ၊ ၁၀၂:၂၅-၂၇။

“သင့်ရန်သူများကိုသင်၏ခြေဖဝါးအောက်သို့

ငါမရောက်စေမီကာလအတွင်း၊

ငါ၏လက်ယာဘက်တွင်ထိုင်နေလော့။”

ဟုအဘယ်ကောင်းကင်တမန်ကိုမျှမိန့်တော် မမူခဲ့ဘူးပါ။✠

14

ထိုသို့ဖြစ်ပါမူ၊

ကောင်းကင်တမန်များမှာ

အဘယ်သို့သောသူများနည်း။

သူတို့သည်

ကယ်တင်ခြင်းခံရမည့်သူတို့အားကူညီ

မစရန်

ဘုရားသခင်စေလွှတ်တော်မူသည့်

အစေခံဝိညာဉ်များဖြစ်ပေသည်။

2

ထူးမြတ်သည့်ကယ်တင်ခြင်း

1

ထို့ကြောင့်လမ်းမှားတိမ်းချော်မှုမဖြစ်ကြစေ

ရန်

ငါတို့သည်ကြားနာခဲ့ရသည့်သမ္မာတရား

ကိုပိုမို၍ပင်စွဲမြဲစွာဆုပ်ကိုင်ထားရမည်။-

2

ကောင်းကင်တမန်များမှတစ်ဆင့်ပေးအပ်

တော်မူသောတရားတော်သည်မှန်ကန်သော

တရားတော်ဖြစ်သဖြင့်

ထိုတရားတော်ကို

မလိုက်လျှောက်၊

မနာခံသူမှန်သမျှသည်

ထိုက်သင့်သောအပြစ်ဒဏ်စီရင်ခြင်းကို

ခံကြရသည်မှန်ပါက၊- 3 ဤမျှထူးမြတ်သည့်ကယ်တင်ခြင်းတရား

တော်ကိုငါတို့ဂရုမစိုက်ဘဲနေကြပါမူ အဘယ်သို့လျှင်ငါတို့သည်အပြစ်ဒဏ်

စီရင်ခြင်းနှင့်ကင်းလွတ်နိုင်ကြပါမည်နည်း။

ထိုကယ်တင်ခြင်းတရားတော်ကိုသခင်
 ဘုရားကိုယ်တော်တိုင် ဦးစွာပထမဟော
 ကြားတော်မူ၍ ကြားနာရသူတို့က ငါတို့အား
 ထိုတရားတော်မှန်ကန်ကြောင်းကို သက်သေပြခဲ့ကြ၏။-
 4 တစ်ချိန်တည်းမှာပင် ဘုရားသခင်သည်
 နိမိတ်လ ကု ခဏာများ၊ အံ့သြဖွယ်ရာများနှင့်
 ထူးဆန်းသောတန်ခိုးအမျိုးမျိုးတို့ကို
 ပြတော်မူခြင်းအားဖြင့်လည်းကောင်း၊ သန့်ရှင်း
 သောဝိညာဉ်တော်သည်မိမိအလိုတော်
 အတိုင်း ဆုကျေးဇူးများကိုဝေငှတော်မူ
 ခြင်းအားဖြင့်လည်းကောင်းထပ်လောင်း
 သက်သေပြတော်မူ၏။

ကယ်တင်ခြင်းသို့ပို့ဆောင်သူ

5 ငါတို့ပြောဆိုသောနောင်အခါတည်ရှိမည့်
 ကမ္ဘာသစ်ကိုအုပ်စိုးရန်ကောင်းကင်တမန်
 များအားပေးအပ်တော်မမူ။- 6 ကျမ်းစာတော်တစ်နေရာတွင်၊
 “လူသည်အဘယ်သို့သောသူဖြစ်၍ကိုယ်တော် သည်
 သူ့အားသတိရတော်မူပါသနည်း။
 သာမန်လူသားသည်အဘယ်သို့သောသူဖြစ်၍
 ကိုယ်တော်သည်သူ့အားဂရုပြုတော်မူရပါ သနည်း။”
 7 ကိုယ်တော်သည်သူ့အားကာလအနည်းငယ်မျှ
 ကောင်းကင်တမန်တို့ထက်နိမ့်ကျစေတော်မူ၍

ဘုန်းအသရေ၊ ဂုဏ်ကျက်သရေနှင့်
ပြည့်ဝစေတော်မူပါ၏။

8 ခပ်သိမ်းသောအရာတို့ကိုစိုးမိုးခွင့်ပေးတော်
မူပါ၏။ ဟုဖော်ပြထား၏။ ကျမ်းစာတော်က`ခပ်
သိမ်းသောအရာတို့ကိုစိုးမိုးခွင့်ပေးတော်
မူ၏' ဟုဆိုရာ၌လူ၏စိုးမိုးခြင်းကို မခံရ
သည့်အရာတစ်စုံတစ်ခုမျှမရှိဟူ၍ဆို
လိုသတည်း။ သို့ရာတွင်ယခုအခါ၌ လူ
သည်ခပ်သိမ်းသောအရာတို့ကိုစိုးမိုးခွင့်ရ
ကြောင်း ငါတို့မတွေ့မမြင်ကြရပေ။-

9 သို့သော်ငါတို့တွေ့မြင်ကြရသူကား ဘုရား
သခင်၏ကျေးဇူးတော်အားဖြင့်လူအပေါင်း
တို့အတွက် အသက်တော်ကိုစွန့်တော်မူနိုင်ရန်
ကာလအနည်းငယ်မျှ ကောင်းကင်တမန်များ
ထက်နှိမ့်ချမှုကိုခံရသည့်သခင်ယေရှုပင်
ဖြစ်တော်မူ၏။ ထိုအရှင်သည် မိမိအသေခံ
တော်မူခဲ့သည့်အတွက်ဘုန်းအသရေ၊ ဂုဏ်
အသရေနှင့်ပြည့်ဝလျက်ရှိတော်မူသည်
ကို ယခုအခါငါတို့တွေ့မြင်ကြရ၏။-

10 ခပ်သိမ်းသောအရာတို့ကိုဖန်ဆင်းပြုပြင်
ထိန်းသိမ်းစောင့်ရှောက်တော်မူသောဘုရား
သခင်သည် မိမိ၏သားအမြောက်အမြား
တို့အားဘုန်းအသရေတော်ဝင်စားခွင့်ပေး

တော်မူနိုင်ရန် ဆင်းရဲဒုက္ခကိုခံစေခြင်းအား
ဖြင့် သခင်ယေရှုအားပြည့်ဝစုံလင်စေတော်
မူ၏။ ဤသို့ဘုရားသခင်ပြုတော်မူသည်မှာ
လျော်ကန်သင့်မြတ်လှပေသည်။ အဘယ်
ကြောင့်ဆိုသော်ကယ်တင်ခြင်းရရှိကြစေ
ရန် ထိုသူတို့အားပို့ဆောင်သူမှာသခင်
ယေရှုပင်ဖြစ်သောကြောင့်တည်း။

11 သခင်ယေရှုသည်လူတို့အားအပြစ်များမှ
သန့်စင်စေတော်မူ၏။ ကိုယ်တော်နှင့်ကိုယ်တော်
သန့်စင်စေတော်မူသောသူတို့တွင် အဖတစ်ဦး
တည်းရှိသဖြင့် ကိုယ်တော်သည်ထိုသူတို့အား
မိမိ၏ညီများဟုခေါ်ဆိုရန်ရှက်တော်မမူ။-

12 သခင်ယေရှုက၊

“အကျွန်ုပ်သည်ကိုယ်တော်ပြုတော်မူသော အမှုကို
အကျွန်ုပ်၏ညီအစ်ကိုတို့အားပြောကြားပါမည်။

သူတို့၏အစည်းအဝေးတွင်ကိုယ်တော်၏
ဂုဏ်တော်ကိုချီးကျူးမည်”

ဟုဘုရားသခင်အားမိန့်တော်မူ၏။-☆

13 တစ်ဖန်တုံကိုယ်တော်က“ငါသည်ဘုရားသခင်
ကိုကိုးစားမည်” ဟူ၍လည်းကောင်း၊ ထိုနောက်
တစ်ဖန်“ငါသည်မိမိအား ဘုရားသခင်ပေး
အပ်ထားသည့်သားသမီးများနှင့်အတူ ရှိ၏”

ဟူ၍လည်းကောင်းမိန့်တော်မူပေသည်။☆

14 ထိုသားသမီးများသည်အသွေးအသားရှိ
သူများဖြစ်ကြသဖြင့် သခင်ယေရှုသည်ထို
သူတို့နည်းတူအသွေးအသားရှိသူအဖြစ်
ကိုခံယူတော်မူ၏။ ယင်းသို့ခံယူတော်မူခြင်း
မှာ သေခြင်းကိုအစိုးရသည့်မာရ်နတ်၏
တန်ခိုးကိုချိုးနှိမ်ပစ်ရန်ပင်ဖြစ်၏။- 15 ဤနည်းအားဖြင့်သေဘေးကိုကြ
တစ်သက်လုံးကျွန်ခံလျက်နေကြရသော
သူတို့ကိုလွတ်မြောက်စေတော်မူပေသည်။-

16 ကိုယ်တော်သည်ကောင်းကင်တမန်များအား
ကူညီမစတော်မူသည်မဟုတ်။ ကျမ်းစာ
တော်တွင်ဖော်ပြထားသည်အတိုင်း အာဗြဟံ
၏သားမြေးတို့အားကူညီမစတော်မူ ကြောင်းကိုသိသာထင်ရှားပေသည်။

17 ထို့ကြောင့်ကိုယ်တော်သည်လူတို့၏အပြစ်များ
ကိုဖြေလွှတ်အံ့သောငှာကရုဏာ၊ သစ္စာနှင့်

ပြည့်ဝသည့်ယဇ်ပုရောဟိတ်မင်းအဖြစ်ဖြင့်
ဘုရားသခင်၏အမှုတော်ကိုဆောင်ရွက်နိုင် ရန်
အရာရာ၌မိမိ၏ညီအစ်ကိုများနှင့် တူညီရပေသည်။-

18 ကိုယ်တော်သည်မိမိကိုယ်တိုင်ဆင်းရဲဒုက္ခနှင့်
စုံစမ်းသွေးဆောင်ခြင်းကိုခံခဲ့ရသဖြင့် စုံ
စမ်းသွေးဆောင်ခြင်းခံရသူတို့အားကူညီ
မစခြင်းငှာတတ်နိုင်တော်မူသည်။

☆ 2:13 ဟေရှာ၊ ၈:၁၇၊၁၈။

3

မောရှေထက်သခင်ယေရှုကြီးမြတ်တော်မူခြင်း

1 ဘုရားသခင်ရွေးချယ်ခေါ်ယူတော်မူခြင်း
ကို ခံရသောသန့်ရှင်းသူညီအစ်ကိုတို့၊ သခင်
ယေရှုအကြောင်းကိုစဉ်းစားဆင်ခြင်ကြ
လော့။ ငါတို့၏ဘာသာတရားတော်ဆိုင်ရာ
ယဇ်ပုရောဟိတ်မင်းဖြစ်တော်မူစေရန် ကိုယ်
တော်အားဘုရားသခင်စေလွှတ်တော်မူ၏။-

2 မောရှေသည်ဘုရားသခင်၏အိမ်တော်၌မိမိ
ထမ်းဆောင်ရမည့်အလုပ်တွင် သစ္စာစောင့်သကဲ့
သို့သခင်ယေရှုသည်လည်းမိမိအား ဤအလုပ်
တာဝန်ကိုပေးအပ်တော်မူသောဘုရားသခင်

အားသစ္စာစောင့်တော်မူ၏။-☆ 3 အိမ်တစ်ဆောင်ကိုတည်ဆောက်သူသည်
အိမ်ထက် ပို၍ဂုဏ်ပြုချီးမြှင့်ခြင်းကိုခံထိုက်သကဲ့သို့
သခင်ယေရှုသည်လည်း မောရှေထက်ပို၍ချီး
မြှင့်ခြင်းကိုခံထိုက်ပေသည်။- 4 အိမ်မည်သည်ကားတည်ဆောက်သူတစ်
မြဲပင်ဖြစ်၏။ အရာခပ်သိမ်းကိုတည်ဆောက်

သူကားဘုရားသခင်ပေတည်း။- 5 မောရှေသည်အစေခံအနေဖြင့်ဘုရား
သခင်၏အိမ်တော်တွင်သစ္စာစောင့်လျက်

အနာ ဂတ်ကာလ၌ကိုယ်တော်မိန့်ကြားတော်မူ
မည့်အရာများကိုပြောကြားပေသည်။-

6 ခရစ်တော်မူကားဘုရားသခင်၏အိမ်တော်

ကိုအစိုးရသောသားတော်အနေဖြင့် သစ္စာ
စောင့်တော်မူသတည်း။ ငါတို့သည်ရဲစွမ်း
သတ္တိရှိ၍မိမိတို့မျှော်လင့်သည့်အရာကို
ယုံကြည်စိတ်ချမှုရှိပါလျှင်ငါတို့သည်
ကိုယ်တော်၏အိမ်တော်ဖြစ်ကြ၏။

ဘုရားသခင်၏လူစုတော်အတွက် ငြိမ်ဝပ်ရာချမ်းသာ
7 သို့ဖြစ်၍သန့်ရှင်းသောဝိညာဉ်တော်က
အောက်ပါအတိုင်းမိန့်တော်မူသည်။

“ဘုရားသခင်၏အသံတော်ကိုယနေကြား လျှင်☆

8 ခေါင်းမမာကြနှင့်။ သင်တို့ဘိုးဘေးများသည်
ကိုယ်တော်အားပုန်ကန်၍
တောကနုတာရတွင်ကိုယ်တော်ကိုအကဲစမ်းကြ၏။

သူတို့ခေါင်းမာကြသကဲ့သို့သင်တို့ခေါင်း မမာကြနှင့်။

9 သင်တို့ဘိုးဘေးများသည်အနှစ်လေးဆယ်တိုင် တိုင်
ငါပြုတော်မူသောအမှုကိုတွေ့မြင်ခဲ့သော်လည်း
ငါ့ကိုဆန့်ကျင်၍အကဲစမ်းကြ၏။

10 သို့ဖြစ်၍ငါသည်သူတို့အားအမျက်ထွက် သြ ဖင့်
‘သူတို့သည်အစဉ်သစ္စာဖောက်ကြ၏။

ငါ၏အမိန့်တော်များကိုမလိုက်နာကြ’ ဟု ငါဆို၏။

11 ငါသည်အမျက်ထွက်သဖြင့် သူတို့သည်
အဘယ်အခါ၌မျှ

☆ 3:7 ဆာ၊ ၉၅:၇-၁၁။

ငြိမ်ဝပ်ရာချမ်းသာကိုခံစားရန်၊ ပည်တော်သို့
ဝင်ကြရလိမ့်မည်မဟုတ်၊
ဟုငါကျိန်ဆိုခဲ့၏။"

¹² ယုံကြည်သူညီအစ်ကိုတို့၊ အသက်ရှင်တော်
မူသောဘုရားသခင်ကိုကျောခိုင်းသွားသည်
တိုင်အောင် ဆိုးညစ်ယုံမှားတတ်သူတစ်စုံတစ်
ယောက်မျှသင်တို့တွင်မရှိစေရန်သတိပြု ကြလော့။-

¹³ သင်တို့သည်အပြစ်ဒုစရိုက်၏လှည့်စားမှုကို
ခံရကာခေါင်းမမာကြစေရန် ကျမ်းစာတွင်
ဖော်ပြသည့် 'ယနေ့' ဟူသောစကားရပ်သည်
ငါတို့နှင့်ဆိုင်သမျှကာလပတ်လုံးနေ့စဉ်
နေ့တိုင်း အချင်းချင်းတစ်ယောက်ကိုတစ်
ယောက်ကူညီမစရမည်။- ¹⁴ ငါတို့သည်အစကကဲ့သို့အဆုံးတိုင်အောင်
ခိုင်မြဲစွာယုံကြည်စိတ်ချမှုရှိကြပါလျှင်
ခရစ်တော်နှင့်အတူတွဲဖက်လုပ်ဆောင်သူ များဖြစ်ကြ၏။

¹⁵ ကျမ်းစာတော်က၊
“သင်တို့သည်ယနေ့ဘုရားသခင်အသံတော်ကို
ကြားရလျှင်
ဘုရားသခင်အား၊သင်တို့၏ဘိုးဘေးများ
ပုန်ကန်စဉ်အခါကခေါင်းမာကြသကဲ့သို့
ခေါင်းမမာကြနှင့်”
ဟုဖော်ပြပေသည်။-☆ ¹⁶ ဘုရားသခင်၏အသံတော်ကိုကြားကြပြီး

မှ ကိုယ်တော်ကိုပုန်ကန်ကြသူများကားအဘယ်
 သူတို့နည်း။ ထိုသူတို့ကားအီဂျစ်ပြည်မှ မောရှေ
 ထုတ်ဆောင်လာသောသူအပေါင်းတို့ဖြစ်ပေ
 သည်။-☆ 17 နှစ်ပေါင်းလေးဆယ်တိုင်တိုင်
 ဘုရားသခင်၏ အမျက်တော်ရှုခြင်းကိုခံရသူတို့ကား
 အဘယ်သူများနည်း။ ဒုစရိုက်အပြစ်ပြု သဖြင့်
 တောက နှု တာရတွင်လဲ၍သေဆုံးသူ များဖြစ်၏။-
 18 ``သူတို့သည်ငြိမ်ဝပ်ရာချမ်းသာရရှိရန်
 ပြည်တော်သို့ဝင်ခွင့်ကို အဘယ်အခါ၌မျှ
 ငါပေးလိမ့်မည်မဟုတ်'' ဟုအဘယ်သူတို့
 ကိုရည်ညွှန်း၍ဘုရားသခင်ကျိန်ဆိုတော်
 မူပါသနည်း။ ကိုယ်တော်၏စကားကိုနား
 မထောင်သူများကိုရည်ညွှန်းခြင်းပင် မဟုတ်လော။-
 19 သို့ဖြစ်၍သူတို့သည်မယုံကြည်သော ကြောင့်
 ပြည်တော်သို့မဝင်နိုင်သည်ကိုငါ တို့သိကြ၏။

4

1 ငြိမ်ဝပ်ချမ်းသာခံစားခွင့်ကိုငါတို့အား
 ဘုရားသခင်ပေးတော်မူမည်ဟုကတိ တော်ရှိ၏။
 သင်တို့အနက်တစ်စုံတစ်ယောက် မျှ
 ယင်းငြိမ်ဝပ်ရာချမ်းသာကိုလက်မလွှတ်
 စေရန်သတိပြုကြလော့။- 2 ငါတို့သည်ရှေးခေတ်လူတို့နည်းတူသတင်း
 ကောင်းကိုကြားကြရ၏။ သို့ရာတွင်ထိုသူ

တို့ကြားရသည့်သတင်းကောင်းသည် သူတို့
 အတွက်အကျိုးမရှိချေ။ အဘယ်ကြောင့် ဆိုသော်
 သူတို့သည်သတင်းကောင်းကိုကြား ရသော်လည်း
 ယုံကြည်ခြင်းဖြင့်လက်မခံ ကြသောကြောင့်ဖြစ်၏။-
 3 သို့ဖြစ်၍ယုံကြည်သူတို့သည် ဘုရား
 သခင်ကတိထားတော်မူသောငြိမ်ဝပ်ရာ
 ချမ်းသာကိုရရှိကြပေသည်။

“ငါသည်အမျက်ထွက်၍ကျိန်ဆိုလျက် ထိုသူတို့အား
 ငြိမ်ဝပ်ရာချမ်းသာရရှိရန်ပြည်တော်သို့ ဝင်ခွင့်ကို
 အဘယ်အခါ၌မျှပေးလိမ့်မည်မဟုတ်”

ဟုဘုရားသခင်မိန့်တော်မူခဲ့သည့်အတိုင်း
 ပင်ဖြစ်၏။ လောကကိုဖန်ဆင်းတော်မူချိန်မှ
 စ၍ ကိုယ်တော်သည်မိမိလုပ်ဆောင်ရန်အမှု
 ကိစ္စများပြီးဆုံးသွားသော်လည်းဤစကား
 ကိုမိန့်တော်မူပေသည်။-☆ 4 ကျမ်းစာတော်တွင်ခုနစ်ရက်မြောက်သော
 နေ့နှင့်ပတ်သက်၍“ဘုရားသခင်သည်သတ္တမ နေ့၌
 မိမိပြုစရာရှိသမျှသောအမှုကိစ္စ များပြီးစီး၍
 ငြိမ်ဝပ်စွာနေတော်မူ၏။” ဟု ဖော်ပြပါရှိ၏။-

☆ 5 တစ်ဖန်ဤအကြောင်းအရာနှင့်ပတ်သက်
 ၍“ထိုသူတို့သည်ငြိမ်ဝပ်ရာချမ်းသာရရှိ ရန်
 ပြည်တော်သို့အဘယ်အခါ၌မျှဝင် ကြရလိမ့်မည်မဟုတ်”
 ဟုဆို၏။-☆ 6 သတင်းကောင်းကိုဦးစွာပထမကြားရ

သူတို့သည် ထိုသတင်းကောင်းကိုမယုံကြည်
သဖြင့် ငြိမ်ဝပ်ရာချမ်းသာခံစားခွင့်မရ
ကြ။ သို့ဖြစ်၍ ထိုငြိမ်ဝပ်ရာချမ်းသာကို
အခြားသူတို့ရရှိကြပေသည်။- ⁷ ယင်းသို့ရရှိကြကြောင်းကို “ယနေ့”
ဟု နာမည်တွင်သောနေ့ရက်တစ်ရက်ကို ဘုရား
သခင်သတ်မှတ်ပေးတော်မူသည့်အချက်က
သက်သေပြ၏။ ကိုယ်တော်သည်ကျမ်းစာတော်
တွင်ဖော်ပြပြီးသည့်အတိုင်း နှစ်ပေါင်းများ
စွာကြာသောအခါဒါဝိဒ်မင်းအားဖြင့်
ထိုနေ့ရက်ကိုအကြောင်းပြု၍
“သင်တို့သည်ဘုရားသခင်၏အသံတော်ကို
ယနေ့ကြားရလျှင်ခေါင်းမမာကြနှင့်”
ဟုမိန့်တော်မူသည်။*

⁸ အကယ်၍ယောရှုပေးသည့်ငြိမ်ဝပ်ရာချမ်း
သာမှာ ဘုရားသခင်ကတိထားတော်မူသည့်
ငြိမ်ဝပ်ရာချမ်းသာဖြစ်ပါမူ ဘုရားသခင်
သည်အခြားနေ့ရက်တစ်ရက်အကြောင်းကို
မိန့်ကြားတော်မူမည်မဟုတ်။- ⁹ သို့ဖြစ်၍သတ္တမနေ့၌ဘုရားသခင်ငြိမ်
ဝပ်စွာနေတော်မူသကဲ့သို့ ကိုယ်တော်၏
လူစုတော်အတွက်ငြိမ်ဝပ်စွာနေရန်နေ့
ရက်တစ်ရက်ရှိသေး၏။- ¹⁰ အဘယ်ကြောင့်ဆိုသော်ဘုရားသခင်ကတိ
ထားတော်မူသောငြိမ်ဝပ်ရာချမ်းသာကိုရရှိ

* 4:7 ဆာ၊ ငြိးဂု-၈။ * 4:8 တရား၊ ၃၁:၇။ ယောရှု၊ ၂၂:၄။

သူသည် ဘုရားသခင်နည်းတူမိမိအလုပ်မှ
ငြိမ်ဝပ်စွာနေမည်ဖြစ်သောကြောင့်တည်း။-☆

11 သို့ဖြစ်၍မယုံကြည်သဖြင့်ငြိမ်ဝပ်ရာချမ်း
သာကိုမရရှိသောသူတို့ကဲ့သို့ မည်သူမျှ
မဖြစ်စေဘဲငြိမ်ဝပ်ရာချမ်းသာကိုရရှိ
နိုင်ရန်ငါတို့သည်အစွမ်းကုန်ကြိုးစား ကြစို့။

12 ဘုရားသခင်၏နှုတ်ကပတ်တော်သည်သက်ရှင်
လှုပ်ရှား၍ သန်လျက်တကာတို့ထက်ထက်မြက်
၏။ အသက်နှင့်ဝိညာဉ်တွေ့ဆုံရာအထိလည်း
ကောင်း၊ အရိုးဆစ်နှင့်ခြင်ဆီတွေ့ရာအထိ
လည်းကောင်းထုတ်ချင်းခွင်းတတ်၏။
လူ၏စိတ် နှလုံးအကြံအစည်နှင့်လိုအင်ဆန္ဒများ
ကိုစစ်ဆေးတတ်၏။- 13 ဘုရားသခင်၏မျက်မှောက်၌မထင်ရှားသော
အရာဟူ၍တစ်စုံတစ်ရာမျှမရှိ။ ဖန်ဆင်း
တော်မူသောအရာခပ်သိမ်းသည်မျက်မှောက်
တော်၌ထင်ရှားလျက်ရှိ၏။ ငါတို့အားလုံး
သည်မိမိတို့ပြုသမျှအတွက် ကိုယ်တော်၏
စစ်ကြောစီရင်ခြင်းကိုခံကြရလိမ့်မည်။

ကြီးမြတ်သည့်ယဇ်ပုရောဟိတ်မင်းသခင်ယေရှု
14 သို့ဖြစ်၍ငါတို့သည်မိမိတို့၏ဘာသာတရား
ကိုစွဲမြဲစွာဆုပ်ကိုင်ထားကြကုန်အံ့။ အဘယ်
ကြောင့်ဆိုသော်ငါတို့၌ဘုရားသခင်၏သား

တော်သခင်ယေရှုတည်းဟူသော ကြီးမြတ်သည့်
ယဇ်ပုရောဟိတ်မင်းရှိတော်မူသောကြောင့်
ဖြစ်၏။ ထိုအရှင်သည်ဘုရားသခင်ရှေ့
တော်မှောက်သို့ကြွဝင်တော်မူသည်။-

15

ငါတို့၏ယဇ်ပုရောဟိတ်မင်းသည်ငါတို့၏
အားနည်းချက်များအတွက်မကြင်နာနိုင်သူ
မဟုတ်။ ငါတို့နည်းတူစုံစမ်းသွေးဆောင်ခြင်း
အမျိုးမျိုးကိုခံခဲ့ရသူဖြစ်တော်မူ၏။ သို့
ရာတွင်ကိုယ်တော်သည်အပြစ်ဒုစရိုက်နှင့်
ကင်းလွတ်တော်မူ၏။- 16 သို့ဖြစ်၍ကူညီရန်လိုအပ်ချိန်၌ကရုဏာ
တော်နှင့်ကျေးဇူးတော်ကိုခံစားခြင်းငှာ
ငါတို့သည်ရဲရင့်သောစိတ်နှင့်ကျေးဇူးတော်
ရှိရာဘုရားသခင်၏ပလ္လင်တော်သို့တိုးဝင် ချဉ်းကပ်ကြစို့။

5

1

ယဇ်ပုရောဟိတ်မင်းမည်သည်ကားအပြစ်
ဖြေရာယဇ်နှင့် ပူဇော်သကာများကိုဆက်သ
ရန်အတွက် လူတို့၏ကိုယ်စားဘုရားသခင်
၏အမှုတော်ကိုထမ်းဆောင်ရန် ရွေးချယ်ခန့်
ထားခြင်းခံရသူဖြစ်၏။- 2 သူ့ကိုယ်တိုင်၌ပင်လျှင်အားနည်းချက်အမျိုး
မျိုးရှိသဖြင့် အသိပညာကင်းမဲ့၍မှားယွင်း
သူတို့အားကိုယ်ချင်းစာတရားထားနိုင်၏။-

3

သူ့ကိုယ်တိုင်အားနည်းချက်ရှိသောကြောင့်
အပြစ်ဖြေရာယဇ်ကိုလူတို့၏အတွက် သာမက

မိမိ၏အတွက်လည်းဆက်သ ရပေသည်။-☆

4 အဘယ်သူမျှမိမိကိုယ်ကို ယဇ်ပုရောဟိတ်
မင်းအဖြစ်ဖြင့်မခန့်ထားနိုင်။ ဘုရားသခင် သည်အာရ
နံအား ယဇ်ပုရောဟိတ်မင်းအဖြစ် ခန့်ထားတော်မူသကဲ့သို့
ကိုယ်တော်၏ရွေး ကောက်ခန့်ထားခြင်းခံရမှသာလျှင်
ယဇ် ပုရောဟိတ်မင်းဖြစ်နိုင်ပေသည်။☆

5 ထိုနည်းတူစွာခရစ်တော်သည်လည်းယဇ်
ပုရောဟိတ်မင်း၏ဂုဏ်ပုဒ်ကို မိမိအလို
အလျောက်ခံယူတော်မူသည်မဟုတ်။ ဘုရား
သခင်ကကိုယ်တော်အား၊

“သင်သည်ငါ၏သားဖြစ်၏။ ယနေ့ပင်လျှင်
ငါသည်သင်၏အဖဖြစ်လာ၏”

ဟူ၍လည်းကောင်း၊☆ 6 အခြားကျမ်းချက်တွင်လည်း
“သင်သည်မေလခီဇေဒက်၏အရိုက်အရာကို ဆက်ခံသူ
ထာဝရယဇ်ပုရောဟိတ်ဖြစ်လိမ့်မည်”

ဟူ၍လည်းကောင်းမိန့်တော်မူပေသည်။☆

7 ခရစ်တော်သည်လူ့ဇာတိနှင့်သက်တော်ထင်ရှား
ရှိစဉ်အခါက မိမိအားသေခြင်းမှကယ်တင်
တော်မူနိုင်သောဘုရားသခင်၏ထံတော်သို့
ကြွေးကြော်ကာမျက်ရည်ကျလျက်ဆုတောင်း ပ
တု ထနာပြုတော်မူ၏။ ဘုရားသခင်သည်လည်း
ကိုယ်တော်၏ဆုတောင်းပ တု ထနာကိုနားညောင်း

☆ 5:3 ဝတ်၊ ၉:၇။ ☆ 5:4 ထွ၊ ၂၈:၁။ ☆ 5:5 ဆာ၊ ၂:၇။ ☆ 5:6
ဆာ၊ ၁၁၀:၄။

တော်မူပေသည်။ အဘယ်ကြောင့်ဆိုသော်ကိုယ်
 တော်သည်စိတ်နှလုံးနှိမ့်ချလျက် ဘုရား
 သခင်၏အလိုတော်ကိုဝန်ခံတော်မူသော ကြောင့်တည်း။-
 ☆ 8 ကိုယ်တော်သည်ဘုရားသခင်၏သားတော်
 ပင်ဖြစ်သော်လည်း ဆင်းရဲဒုက္ခများကိုခံခြင်း
 အားဖြင့်နာခံတတ်ရန်သင်ယူတော်မူ၏။-
 9 ကိုယ်တော်သည်ပြီးပြည့်စုံလင်ခြင်းသို့ရောက်
 သောအခါ မိမိကိုနာခံသောသူအပေါင်း
 တို့၏ထားဝရကယ်တင်ခြင်းအရှင်ဖြစ် လာတော်မူ၍၊-
 10 ကိုယ်တော်အားမေလခီဇေဒက်၏အရိုက်
 အရာကိုဆက်ခံသူ ယဇ်ပုရောဟိတ်မင်းဟု
 အမည်နာမကိုဘုရားသခင်ပေးတော်မူ သတည်း။

ဘာသာတရားကိုမစွန့်ရန်သတိပေးခြင်း

11 ဤအကြောင်းအရာနှင့်ပတ်သက်၍ ငါတို့ပြော
 ဆိုစရာများစွာရှိ၏။ သို့ရာတွင်သင်တို့သည်
 ဉာဏ်လေးသူများဖြစ်သဖြင့် သင်တို့အား
 ရှင်းလင်းဖော်ပြရန်ခက်ပေသည်။- 12 သင်တို့သည်ယခုအချိန်အခါလော
 ဌ ၄ မှ မပညာပို့ချသူများဖြစ်သင့်ကြလေပြီ။
 သို့ ရာတွင်သင်တို့အားဘုရားသခင်၏တရား
 တော်အခြေခံကို တစ်စုံတစ်ယောက်ကသင်ကြား
 ပေးရန်လိုနေသေးပါသည်တကား။ သင်တို့သည်

☆ 5:7 မ၊ ၂၆:၃၆-၄၆။ မာ၊ ၁၄:၃၂-၄၂။ လု၊ ၂၂:၃၉-၄၆။

မာသောအစားအစာကိုစားမည့်အစားနို့
ကိုသာလျှင်သောက်နေကြသေး၏။-☆

13

နို့ကိုသောက်သုံး၍အသက်ရှင်သူသည်နို့စို့
သူငယ်ဖြစ်၍ အမှန်နှင့်အမှားကိုကိုယ်တွေ့

သိရှိနားလည်သူမဟုတ်။- 14 မာသောအစားအစာသည်ကားအရွယ်ရောက်

ပြီးသူတို့အတွက်ဖြစ်၏။ သူတို့သည်လေ့ကျင့် မှုအားဖြင့်
အကောင်းနှင့်အဆိုးကိုပိုင်းခြားသိ ရှိသူများဖြစ်ကြ၏။

6

1

သို့ဖြစ်၍ငါတို့သည်ခရစ်တော်နှင့်ဆိုင်သော
အခြေခံသွန်သင်ချက်ကိုချန်ထား၍ ရင့်ကျက်

သည့်ခံယူယုံကြည်ချက်သို့တက်လှမ်းကြကုန်

အံ့။

ထိုမူလအခြေခံတရားများကိုသင်တို့

အား

ငါတို့သွန်သင်ပေးပြီးဖြစ်သဖြင့်ထပ်မံ

သွန်သင်ပေးရန်မသင့်။

အကျိုးမပေးတတ်သည့်

အကျင့်အကြံများကိုစွန့်လွှတ်ကာ

ဘုရား

သခင်အားယုံကြည်ရန်လိုအပ်ကြောင်းသင်

တို့သိရှိကြပြီးဖြစ်ပေသည်။-

2

ငါတို့သည်ဗ

တု တိဇိမ ို ဂလာ၊ သိက္ခာတင်မ ို ဂလာ၊

သေခြင်းမှရှင်ပြန်ထမြောက်ခြင်းနှင့်

ထာဝရ

တရားစီရင်တော်မူခြင်းအကြောင်းတို့ကို

သင်တို့အားသင်ကြားပြီးဖြစ်သည်။-

3 ဘုရားသခင်ခွင့်ပြုတော်မူလျှင် ယခုငါ
တို့သည်ရှေ့သို့တက်ကြကုန်စို့။

4 မိမိဘာသာတရားကိုစွန့်သူတို့အားနောက်
တစ်ဖန်အဘယ်သို့လျှင်နောင်တရစေနိုင်မည်
နည်း။ အခါတစ်ပါးကထိုသူတို့သည်ဘုရား
သခင်၏အလင်းတွင်ကျင်လည်၍ ကောင်းကင်
ဆုကျေးဇူးကိုမြည်းစမ်းရပြီးလျှင် သန့်ရှင်း
သောဝိညာဉ်တော်ကိုခံယူခဲ့ကြဖူးလေပြီ။-

5 ဘုရားသခင်၏နှုတ်ကပတ်တော်ကောင်းမြတ်ပုံ
ကိုလည်းကောင်း၊ နောင်ကပ်ကာလနှင့်ဆိုင်သော
တန်ခိုးများကိုလည်းကောင်းကိုယ်တွေ့ခံစား
ခဲ့ရသူများဖြစ်ကြ၏။- 6 ထို့နောက်သူတို့သည်ဖောက်ပြန်ကြလေသည်။
သူတို့သည်ဘုရားသခင်၏သားတော်ကို
လက်ဝါးကပ်တိုင်တွင် တစ်ဖန်တင်၍သတ်လျက်
လူတို့ရှေ့ကဲ့ရဲ့ရှုတ်ချသည်ဖြစ်၍ သူတို့အား
နောက်တစ်ဖန်အဘယ်သို့မျှနောင်တမရ စေနိုင်။

7 ရွာသွန်းသည့်မိုးရေကိုခံယူလျက်လယ်သမား
တို့အဖို့ အသုံးဝင်သောအသီးအနှံများကို
ဖြစ်ထွန်းစေသည့်မြေဆီလွှာကို ဘုရားသခင်
သည်ကောင်းချီးပေးတော်မူ၏။- 8 သို့ရာတွင်အကယ်၍ထိုမြေဆီလွှာသည်
ဆူး ပင်နှင့်ချုံနွယ်ပိတ်ပေါင်းတို့ကိုသာလျှင်ဖြစ်
ထွန်းစေပါမူ လုံးဝတန်ဖိုးမရှိတော့ဘဲ

ဘုရားသခင်၏ကျိန်စာသင့်၍မီးရှို့ ဖျက်ဆီးခြင်းကိုခံရပေအံ့။☆

၉ သို့ရာတွင်ချစ်မိတ်ဆွေတို့၊ ငါတို့သည်ဤ
သို့ပြောဆိုသော်လည်း သင်တို့အတွက်စိတ်
ချပါ၏။ သင်တို့သည်သာ၍ကောင်းမွန်သည့်

ကယ်တင်ခြင်းဆိုင်ရာကောင်းချီးများကို

သင်တို့ရရှိကြသည်ကိုငါတို့သိ၏။- 10 ဘုရားသခင်သည်တရားမျှတမှုမရှိ
သောအရှင်မဟုတ်။ သင်တို့ဆောင်ရွက်ခဲ့

သည့်အမှုအရာများကိုလည်းကောင်း၊ ကိုယ်

တော်အားချစ်ကြောင်းသက်သေပြရန်ယခင်

အခါမှ ယခုအခါတိုင်အောင်ခရစ်ယာ

န် အချင်းချင်းအားကူညီမစကြသည်ကို

လည်းကောင်းမေ့လျော့တော်မူမည်မဟုတ်။-

11 သင်တို့ရှိသမျှသည်နောက်ဆုံး၌မိမိတို့

၏မျှော်လင့်ချက်ပြည့်စုံလာသည့်တိုင်အောင်

ယခုအတိုင်းဆက်လက်၍နိုးကြားတက်

ကြွကြစေရန်ငါတို့အလိုရှိကြ၏။- 12 အဘယ်အခါ၌မျှပျင်းရိသူများမဖြစ်
စေလို။ ယုံကြည်၍သည်းခံနိုင်မှုရှိသဖြင့်

ဘုရားသခင်ကတိထားတော်မူသော ကျေးဇူးများကိုခံယူကြသူများနည်း
တူပြုမူကျင့်ကြံစေလို၏။

စိတ်ချရသောကတိတော်

13 ဘုရားသခင်သည်အာဗြဟံအားကတိ
ထားတော်မူသောအခါတိုင်တည်ကျိန်ဆိုရန်

☆ 6:8 က၊ ၃:၁၇-၁၈။

မိမိထက်ကြီးမြတ်သူမရှိသဖြင့် မိမိကိုယ်
ကိုပင်လျှင်တိုင်တည်ကျိန်ဆိုတော်မူပေသည်။-

14 ကိုယ်တော်က`ငါသည်သင့်ကိုအမှန်ပင်ကောင်း
ချီးပေးမည်။ သင်၏အဆက်အနွယ်များကို
တိုးပွားများစေမည်။' ဟုမိန့်တော်မူ၏။-☆

15 အာဗြဟံသည်စိတ်ရှည်စွာစောင့်ဆိုင်းနေခဲ့
သဖြင့် ကတိတော်အတိုင်းခံစားရလေသည်။-

16 လူတို့သည်မိမိတို့ထက်ကြီးမြတ်သူတစ်ဦး
တစ်ယောက်ကိုတိုင်တည်ကျိန်ဆိုတတ်ကြ၏။
ယင်းသို့တိုင်တည်ကျိန်ဆိုခြင်းသည်လူအချင်း
ချင်းအငြင်းပွားမှုကိုငြိမ်းစေတတ်လေသည်။-

17 ဘုရားသခင်သည်မိမိအကြံအစည်တော်
ကိုပြောင်းလဲတော်မူမည်မဟုတ်ကြောင်းကို
ကတိတော်ဆိုင်ရာဆုကျေးဇူးများခံယူရ
မည့်သူတို့အားပွင့်လင်းထင်ရှားစွာဖော်ပြ
တော်မူလို၏။ သို့ဖြစ်၍ကိုယ်တော်သည်တိုင်
တည်ကျိန်ဆိုခြင်းအားဖြင့်ကတိပြုတော်
မူခြင်းဖြစ်ပေသည်။- 18 ထို့ကြောင့်ဘုရားသခင်၏ကတိတော်နှင့်
ကျိန်ဆိုတော်မူခြင်းတို့သည် ပြန်လည်ရုပ်သိမ်း
၍မရနိုင်သောအရာနှစ်ပါးဖြစ်ကြ၏။ ထို
အရာနှစ်ပါးနှင့်ပတ်သက်၍လည်းကိုယ်တော်
သည်မုသားစကားကိုသုံးတော်မမူနိုင်။ ထို့

ကြောင့်အထံတော်၌ခိုလှုံလျက်ရှိကြသော
 ငါတို့သည်မိမိတို့အားကိုယ်တော်ပေးတော်
 မူသည့်မျှော်လင့်ချက်ကို စွဲမြဲစွာခံယူ
 ထားရန်စိတ်အားတက်ကြွ၍လာကြ၏။-

19 ထိုမျှော်လင့်ချက်သည်ငါတို့ဘဝအတွက်
 ချထားသည့်လုံခြုံခိုင်ခန့်သောကျောက်ဆူး
 အဖြစ် ကောင်းကင်ဗိမာန်တော်ကန့်လန့်ကာ
 ကိုထိုးဖောက်ကာအလွန်သန့်ရှင်းရာဌာန
 တော်သို့ဝင်လေသည်။-☆ 20 ယဇ်ပုရောဟိတ်မေလခိဇေဒက်၏အရိုက်
 အရာကိုဆက်ခံသူယဇ်ပုရောဟိတ်မင်း
 အဖြစ် ဆက်ခံသူသခင်ယေရှုသည်ထို
 ဌာနတော်သို့ငါတို့အတွက်ဝင်တော်မူပြီ။☆

7

ယဇ်ပုရောဟိတ်မေလခိဇေဒက်

1 ဤမေလခိဇေဒက်ကားရှာလင်မင်းဖြစ်၍
 အမြင့်မြတ်ဆုံးအရှင်ဖြစ်တော်မူသောဘုရား
 သခင်၏ယဇ်ပုရောဟိတ်တည်း။ ဘုရင်လေးပါး
 ကိုနှိမ်နင်းရာတိုက်ပွဲမှအာဗြဟံပြန်လာ
 သောအခါ သူသည်အာဗြဟံအားခရီးဦး
 ကြိုပြု၍ကောင်းချီးပေးသူဖြစ်ပေသည်။-
 ☆ 2 သို့ဖြစ်၍အာဗြဟံသည်မိမိသိမ်းယူရရှိခဲ့

☆ 6:19 ဝတ်၊ ၁၆:၂။ ☆ 6:20 ဆာ၊ ၁၁၀:၄။ ☆ 7:1 က၊ ၁၄:၁၇-၂၀။

သည့်ဥစ္စာပစ္စည်းများ၏ဆယ်ပုံတစ်ပုံကိုသူ့အား
 ပေးလှူ၏။ (မေလခံဇေဒက်ဟူသောနာမည်၏
 အနက်အဋ္ဌ ဌိ ပု ပါ ယ်မှာ“တရားမင်း” ဟူ၍ဖြစ်၏။
 သူသည်ရှာလင်မြို့၏မင်းလည်းဖြစ်သဖြင့်
 သူ၏နာမည်သည်“ငြိမ်းချမ်းရေးဘုရင်” ဟု
 လည်းအနက်အဋ္ဌ ဌိ ပု ပါ ယ်ရလေသည်။-)

3 သူ၏မိဘဘိုးဘေးတို့အကြောင်းမှတ်တမ်း
 ကိုလည်းကောင်း၊ သူမွေးဖွားသည့်အကြောင်း
 နှင့်ကွယ်လွန်သည့်အကြောင်းမှတ်တမ်းတို့ကို
 လည်းကောင်းမတွေ့ရှိရပေ။ သူသည်ဘုရား
 သခင်၏သားတော်နှင့်တူ၍ ယဇ်ပုရောဟိတ်
 အရာကိုထာဝစဉ်ရရှိထားသူဖြစ်သတည်း။

4 ငါတို့လူမျိုးတို့၏အဖအာဗြဟံသည်စစ်
 ပွဲမှ မိမိသိမ်းယူရရှိခဲ့သည့်ဥစ္စာပစ္စည်းများ
 ၏ဆယ်ပုံတစ်ပုံကို မေလခံဇေဒက်အားပေး
 လှူခဲ့သည်ဖြစ်ရာယင်းသို့ပေးလှူခြင်းခံရ
 သူသည်အဘယ်မျှကြီးမြတ်မည်ကိုဆင် ခြင်ကြလော့။-

5 လေဝီအနွယ်ဝင်အနက်ယဇ်ပုရောဟိတ်
 အရာကိုရရှိကြသောသူတို့သည် အာဗြဟံ
 မှဆင်းသက်လာသူ မိမိတို့၏သားချင်းများ
 ဖြစ်သည့်ကူသရေလအမျိုးသားတို့မှ ဆယ်ဖို့
 တစ်ဖို့သောအလှူကို ပညတ်တရားအရ

ကောက်ယူခွင့်ရှိကြပေသည်။-☆ 6 မေလခိဇေဒက်သည်လေဝိအနွယ်ဝင်မ
 သော်လည်း အာဗြဟံထံမှဆယ်ဖို့တစ်ဖို့အလှူ
 ကိုခံယူလျက် ဘုရားသခင်၏ကတိတော်
 များရရှိထားသူအာဗြဟံကိုကောင်းချီး ပေးခဲ့၏။-
 7 သိမ်ငယ်သူသည်ကြီးမြတ်သူထံမှ ကောင်းချီး
 မင်္ဂလာခံယူရမြဲဖြစ်သည်ကိုငြင်းဆိုဖွယ် မရှိ။-
 8 ထိုမှတစ်ပါးလည်းယဇ်ပုရောဟိတ်များ
 အနေဖြင့် ဆယ်ဖို့တစ်ဖို့အလှူကိုခံယူခြင်း
 သည်သေမျိုးဖြစ်သောလူသားတို့ကခံယူ
 ကြခြင်းဖြစ်၏။ မေလခိဇေဒက်မူကားကျမ်း
 စာတော်တွင်ဖော်ပြသည်နှင့်အညီ အသက်
 ရှင်သူအနေဖြင့်ဆယ်ဖို့တစ်ဖို့အလှူကို
 ခံယူခြင်းဖြစ်ပေသည်။- 9 ဆယ်ဖို့တစ်ဖို့အလှူကိုခံယူသူလေဝိသည်
 အာဗြဟံမှတစ်ဆင့် မေလခိဇေဒက်အား
 ဆယ်ဖို့တစ်ဖို့ပေးလှူသည်ဟုပင်ဆိုနိုင်၏။-
 10 အဘယ်ကြောင့်ဆိုသော်အာဗြဟံသည် မေလခိ
 ဇေဒက်နှင့်တွေ့ဆုံစဉ်အခါကလေဝိသည် မမွေး
 ဖွားသေးဘဲ အာဗြဟံ၏ကိုယ်၌ရှိနေသည်ဟု
 ဆိုနိုင်သောကြောင့်ဖြစ်သည်။
 11 ဣသရေလအမျိုးသားတို့၏ပညတ်တရား
 ကိုပေးအပ်ရာ၌ လေဝိအနွယ်ဝင်ယဇ်ပုရော
 ဟိတ်များကိုအခြေခံ၍ပေးအပ်ခြင်းဖြစ်၏။

အကယ်၍လေဝိအနွယ်ဝင်ယဇ်ပုရောဟိတ်
 တို့သည်ပြီးပြည့်စုံလင်အောင်ဆောင်ရွက်နိုင်
 ကြပါမူ အာရု န်၏အရိုက်အရာအစားမေ
 လခိဇေဒက်၏အရိုက်အရာကိုဆက်ခံသူ
 အခြားယဇ်ပုရောဟိတ်တစ်ပါးပေါ်ထွန်း လာရန်မလိုပေ။-
 12 အဘယ်ကြောင့်ဆိုသော်ယဇ်ပုရောဟိတ်မျိုးရိုး
 ကိုပြောင်းလဲလိုက်သောအခါ တရားကိုလည်း
 ပြောင်းလဲရန်လိုအပ်၍လာသောကြောင့်ဖြစ် သည်။-
 13 ဤအကြောင်းအရာများက ဖော်ပြနေသည့်
 ငါတို့၏သခင်ဘုရားကား လေဝိအနွယ်ဝင်
 မဟုတ်။ အခြားတစ်ပါးသောအမျိုးအနွယ်
 မှဆင်းသက်တော်မူသောသူဖြစ်ပေသည်။ ထို
 အမျိုးအနွယ်ဝင်တစ်ယောက်မျှယဇ်ပုရော
 ဟိတ်အဖြစ်မဆောင်ရွက်ခဲ့။- 14 ကိုယ်တော်သည်ယုဒအမျိုးအနွယ်မှဆင်း
 တော်မူသည်မှာသိသာထင်ရှား၏။ ယဇ်ပုရော
 ဟိတ်အရာသည် ယုဒအမျိုးအနွယ်နှင့်ပတ်
 သက်ကြောင်းကိုမောရှေသည်တစ်ခွန်းမျှမပြော ပေ။

မေလခိဇေဒက်နှင့်တူသောယဇ်ပုရောဟိတ်

15 မေလခိဇေဒက်နှင့်တူသောယဇ်ပုရောဟိတ်
 တစ်ပါးပေါ်ထွန်းလာသဖြင့် ယဇ်ပုရောဟိတ်
 မျိုးရိုးပြောင်းလဲသည်ဟုပိုမိုထင်ရှားလာ၏။-
 16 ထိုသူသည်ယဇ်ပုရောဟိတ်အရိုက်အရာကို
 လူတို့ချမှတ်ထားသည့်စည်းမျဉ်းဥပဒေများ

အရခံယူရရှိထားသည်မဟုတ်။ အဘယ်
အခါ၌မျှ မကုန်မဆုံးနိုင်သည့်အသက်၏
တန်ခိုးအာနုဘော်အရခံယူရရှိထားခြင်း ဖြစ်၏။-

17 အဘယ်ကြောင့်ဆိုသော်ကျမ်းစာတော်က“သင်
သည်မေလခီဇေဒက်၏အရိုက်အရာကိုဆက်
ခံသူထာဝရယဇ်ပုရောဟိတ်ဖြစ်လိမ့်မည်”

ဟုဖော်ပြသောကြောင့်တည်း။-☆ 18 ယခင်ပညတ်ဟောင်းသည်အားနည်း
ကိုမပေးနိုင်သောကြောင့်ပယ်ရှားခြင်းကိုခံရ၏။-

19 မောရှေ၏ပညတ်တရားသည်အဘယ်အရာ
ကိုမျှပြီးပြည့်စုံလင်အောင်မပြုနိုင်။ ယခု
အခါ၌ငါတို့သည်ထိုပညတ်တရားထက်
ပိုမိုကောင်းမြတ်သည့်မျှော်လင့်ချက်ကိုရရှိ
ကြပြီဖြစ်ရာ ထိုမျှော်လင့်ချက်အားဖြင့်
ဘုရားသခင်ထံတော်သို့ချဉ်းကပ်ကြ၏။

20 ထိုမှတစ်ပါးလည်းဘုရားသခင်ကျိန်ဆိုတော်
မူချက်ရှိ၏။ ကိုယ်တော်သည်လေဝီအနွယ်ဝင်
တို့အား ယဇ်ပုရောဟိတ်အဖြစ်ခန့်ထားတော်မူ
သောအခါ၌ကျိန်ဆိုတော်မူချက်မပါရှိချေ။-

21 သို့ရာတွင်သခင်ယေရှုအားယဇ်ပုရောဟိတ် အဖြစ်
ခန့်ထားတော်မူသောအခါ၌မူကား
“သင်သည်ထာဝရယဇ်ပုရောဟိတ် ဖြစ်ရလိမ့်မည်” ဟု
ထာဝရဘုရားကျိန်ဆိုတော်မူပြီ။

ကိုယ်တော်သည်မိမိ၏စိတ်ကိုပြောင်းလဲ

တော်မူလိမ့်မည်မဟုတ်။

ဟူ၍ကိုယ်တော်အားမိန့်မြွက်တော်မူ၏။-☆

22

ဤသို့ခန့်ထားပုံကွာခြားမှုကြောင့်သခင်
ယေရှုသည် ပိုမိုကောင်းမြတ်သည့်ပဋိညာဉ်
တရားတော်၏အာမခံဖြစ်တော်မူ၏။

23

ထို့ပြင်အခြားကွာခြားမှုရှိသေး၏။
ယဇ် ပုရောဟိတ်တို့သည်သေရသောကြောင့်
သူတို့ သည်အရေအတွက်များကြ၏။-

24

သို့ရာတွင်သခင်ယေရှုမူကားနိစ္စထာဝရ
အသက်ရှင်တော်မူသဖြင့် သူ၏ယဇ်ပုရော

ဟိတ်ရာထူးသည်လည်းအခြားလက်သို့
မကူးပြောင်းနိုင်တော့ပေ။- 25 သို့ဖြစ်၍ကိုယ်တော်သည်မိမိကိုအမှီပြု၍

ဘုရားသခင်ထံတော်သို့ချဉ်းကပ်ကြသူ
အပေါင်းတို့အား အခါခပ်သိမ်းကယ်တင်တော်
မူနိုင်၏။ အဘယ်ကြောင့်ဆိုသော်ကိုယ်တော်သည်

ထိုသူတို့အတွက်ဘုရားသခင်ထံတော်တွင်
အသနားခံရန်ထာဝစဉ်အသက်ရှင်လျက်
ရှိတော်မူသောကြောင့်တည်း။

26

သို့ဖြစ်၍သခင်ယေရှုသည်ငါတို့နှင့်သင့်
လျော်သောယဇ်ပုရောဟိတ်မင်းဖြစ်၏။ ကိုယ်
တော်သည်သန့်ရှင်းမြင့်မြတ်၍အပြစ်ကင်း

လွတ်တော်မူ၏။ အပြစ်ကူးသူတို့နှင့်ခွဲခြား
 လျက်ကောင်းကင်ဘဝဂ်တိုင်အောင်ချီးမြှောက်
 ခြင်းကိုခံတော်မူ၏။- 27 ယဇ်ပုရောဟိတ်မင်းတို့သည်နေ့စဉ်ဦးစွာပထမ
 မိမိတို့ကိုယ်ပိုင်အပြစ်များအတွက်လည်းကောင်း၊
 ထိုနောက်လူတို့၏အပြစ်များအတွက်လည်းကောင်း
 ယဇ်ပူဇော်ကြရလေသည်။ ကိုယ်တော်မူကားဤသို့
 ပြုရန်မလို။ အဘယ်ကြောင့်ဆိုသော်မိမိအသက်
 ကိုတင်လှူပူဇော်စဉ်အခါက တစ်ကြိမ်တည်း
 အပြီးအပိုင်ယဇ်ပူဇော်ခဲ့ပြီးဖြစ်သော ကြောင့်တည်း။-
 ☆ 28 မောရှေ၏ပညတ်တရားသည်အားနည်း၍မစုံ
 လင်သောလူသားတို့ကို ယဇ်ပုရောဟိတ်မင်း
 များအဖြစ်ခန့်ထားလေသည်။ သို့ရာတွင်
 ပညတ်တရားပေါ်ပေါက်ပြီးသည့်နောက်ပိုင်း
 ထာဝရကာလပတ်လုံးစုံလင်တော်မူသော
 သားတော်ကို ယဇ်ပုရောဟိတ်မင်းအဖြစ်
 ကျိန်ဆိုတော်မူချက်ဖြင့်ခန့်ထားတော်မူ၏။

8

ငါတို့၏ယဇ်ပုရောဟိတ်မင်းသခင်ယေရှု

1 ယခုဆိုခဲ့ပြီးသောအကြောင်းအရာများ တွင်
 အရေးကြီးသည့်အချက်မှာ ငါတို့တွင်ထိုသို့
 သောယဇ်ပုရောဟိတ်မင်းရှိခြင်းပင်ဖြစ်ပေသည်။
 ကိုယ်တော်သည်ကောင်းကင်ဘုံရှိဘုန်းတန်ခိုးရှင်

၏ပလ္လင်တော်လက်ယာဘက်၌ထိုင်နေတော်မူ၏။-

☆ 2 ကိုယ်တော်သည်အလွန်သန့်ရှင်းရာဌာနတော်
တည်းဟူသောတံတော်စစ်၌ အမှုတော်ဆောင်
လျက်နေတော်မူ၏။ ထိုတံတော်စစ်ကားလူတို့
တည်ဆောက်သောတံတော်မဟုတ်၊ ဘုရားရှင်
တည်ဆောက်တော်မူသောတံတော်ဖြစ်သတည်း။

3 ယဇ်ပုရောဟိတ်မင်းမည်သည်ပူဇော်သကာ
ဆက်သရန်နှင့်ယဇ်ပူဇော်ရန်ခန့်ထားခြင်းခံ
ရသူဖြစ်၏။ သို့ဖြစ်၍ငါတို့၏ယဇ်ပုရော
ဟိတ်မင်းမှာလည်းဆက်သပူဇော်ရန်
ပူဇော် သကာတစ်စုံတစ်ရာရှိရပေမည်။-

4 ကိုယ်တော်သည်လောကတွင်ရှိနေတော်မူမည်
ဆိုပါလျှင် ယဇ်ပုရောဟိတ်လုံးဝဖြစ်နိုင်လိမ့်
မည်မဟုတ်။ အဘယ်ကြောင့်ဆိုသော်ပညတ်တရား
အရပူဇော်သကာများကိုဆက်သသူယဇ်
ပုရောဟိတ်များရှိသောကြောင့်ပင်ဖြစ်၏။-

5 ယဇ်ပုရောဟိတ်များပြုသောအမှုအရာများ
သည် ကောင်းကင်ဘုံရှိအမှုအရာများ၏ပုံတူ
နှင့်အရိပ်အရောင်မျှသာဖြစ်ပေသည်။ မောရှေ
ပြုခဲ့သည့်အမှုအရာများသည်လည်း ဤနည်း
အတိုင်းပင်ဖြစ်၏။ အဘယ်ကြောင့်ဆိုသော်သူ
သည်ပဋိညာဉ်တံတော်ကိုတည်ဆောက်မည်ပြု

သောအခါ ဘုရားသခင်က“တောင်ပေါ်တွင်
သင့်အားငါပြခဲ့သည့်ပုံစံနှင့်အညီ အလုံး
စုံတို့ကိုပြုလုပ်ရန်သတိမမေ့နှင့်” ဟု
ညွှန်ကြားတော်မူခဲ့သောကြောင့်ဖြစ်၏။-☆

6 သို့ရာတွင်ဘုရားနှင့်လူအကြားတွင်သခင်
ယေရှုစီစဉ်ပေးသည့်ပဋိညာဉ်တရားတော်
သည် ပို၍ကောင်းမွန်သောအရာများဆိုင်ရာ
ကတိတော်များအပေါ်တွင်အခြေခံသဖြင့်
ပဋိညာဉ်တရားဟောင်းထက်ပိုမိုကောင်းမြတ်
သကဲ့သို့ သခင်ယေရှုထမ်းဆောင်ရသည့်ယဇ်
ပုရောဟိတ်တာဝန်ဝန် တဲ့ တရားများသည်လည်း
ထို ယဇ်ပုရောဟိတ်တို့၏တာဝန်ဝန် တဲ့ တရားများ
ထက်သာလွန်ကြီးမြတ်ပေသည်။

7 အကယ်၍ပထမပဋိညာဉ်တော်တွင်အပြစ်
ဆိုစရာရှိပါမူ၊ ဒုတိယပဋိညာဉ်တော်ကို
ပြုတော်မူရန်လိုမည်မဟုတ်။- 8 သို့ရာတွင်ဘုရားသခင်သည်မိမိ၏လူစု
တော်အားအပြစ်တင်တော်မူလျက်၊

“ဣသရေလအမျိုးသားနှင့်လည်းကောင်း၊

ယုဒအမျိုးသားများနှင့်လည်းကောင်း

ပဋိညာဉ်သစ်ကိုငါပြုရန်အချိန်ကျရောက်

လိမ့်မည်။☆

9 ဤပဋိညာဉ်သည်သူတို့၏ဘိုးဘေးများအား လက်ဆွဲ၍

အီဂျစ်ပြည်မှ၊ ငါထုတ်ဆောင်လာစဉ်အခါက
 သူတို့နှင့်ပြုခဲ့သည့်ပဋိညာဉ်နှင့်တူလိမ့်မည် မဟုတ်။
 ထိုအခါကငါနှင့်ပြုခဲ့သည့်ပဋိညာဉ်ကို
 သူတို့ချိုးဖောက်ကြသဖြင့်၊ ငါသည်သူတို့အား
 ဂရုမစိုက်ဘဲနေခဲ့၏။

10 နောင်အခါ၌ကူသရေလအမျိုးသားတို့နှင့်
 ငါပြုမည့်ပဋိညာဉ်ဟူမှုကား၊
 ငါထာဝရဘုရားသည်ငါ့ပညတ်များကို
 သူတို့၏စိတ်နှလုံးထဲသို့ထည့်သွင်းမည်။
 သူတို့၏နှလုံးသားပေါ်မှာရေးသားမည်။
 ငါသည်သူတို့ဘုရားဖြစ်မည်။
 သူတို့သည်လည်းငါ၏လူစုဖြစ်ကြလိမ့်မည်။

11 အဘယ်သူမျှမိမိ၏အမျိုးသားချင်း
 ကိုသော်လည်းကောင်း၊
 မိမိ၏ညီအစ်ကိုအချင်းချင်းကိုသော်လည်း ကောင်း
 ထာဝရဘုရားအားသိလော့ဟုသွန်သင်ပေးရန်
 လိုမည်မဟုတ်။
 အဘယ်ကြောင့်ဆိုသော်လူအပေါင်းတို့သည်
 အငယ်ဆုံးမှအကြီးဆုံးတိုင်အောင်ငါ့ကို
 သိကြလိမ့်မည်ဖြစ်သောကြောင့်တည်း။

12 ငါသည်သူတို့၏အပြစ်များကိုဖြေလွှတ်၍
 သူတို့၏ကူးလွန်မှုများကို သိမှတ်တော်မူမည်မဟုတ်။

ဟုမိန့်တော်မူ၏။- 13 ကိုယ်တော်သည်ယင်းသို့ပဋိညာဉ်သစ်အကြောင်း
ကိုမိန့်တော်မူသောအားဖြင့် ပထမပဋိညာဉ်
ကိုဟောင်းနှမ်းစေတော်မူ၏။ ဟောင်းနှမ်းလာသော
အရာသည်လည်းမကြာမီပျောက်ကွယ်သွား လိမ့်မည်။

9

လောကသားတို့ဝတ်ပြုကိုးကွယ်ခြင်းနှင့်
ကောင်းကင်သားဝတ်ပြုကိုးကွယ်ခြင်း

1 ပထမပဋိညာဉ်တရားအတွက်ဝတ်ပြု
ခြင်းဆိုင်ရာထုံးနည်းများနှင့်လူတို့တည်
ဆောက်သည့်ဝတ်ပြုရာဌာနတော်ရှိ၏။-

2 လူတို့သည်သန့်ရှင်းရာဌာနတော်ဟုခေါ်သော
အပြင်တံတော်အဆောင်ကိုတည်ဆောက်ကြ၏။
ထိုတံတွင်မီးတင်ခုံကိုလည်းကောင်း၊ ဘုရား
သခင်အားဆက်ကပ်သောမုန့်နှင့်စားပွဲကို
လည်းကောင်းတွေ့ရ၏။-☆ 3 ဒုတိယကန်လန်ကာနောက်၌အလွန်သန့်ရှင်း
ရာဌာနတော်ဟုခေါ်သောတံတော်ရှိ၏။-☆

4 ထိုဌာနတော်တွင်နံ့သာပေါင်းကိုမီးရှို့ရာရွှေ
ပလ္လင်နှင့်ရွှေဖြင့်မွမ်းမံထားသည့်ပဋိညာဉ်သေတ္တာ
တော်ရှိ၏။ ထိုသေတ္တာတော်အတွင်း၌မ နှု နမုန့်ထည့်
ထားသည့်ရွှေအိုး၊ အဖူးအညွှန့်ထွက်သည့်အာရုံ
န် ၏လှံတံနှင့်ပညတ်တော်များရေးထားသည့်

☆ 9:2 ထွ၊ ၂၆:၁-၃၀၊ ၂၅:၃၁-၄၀၊ ၂၃-၃၀။ ☆ 9:3 ထွ၊ ၂၆:၃၁-၃၃။

ကျောက်ပြားနှစ်ပြားရှိ၏။-☆ 5 သေတ္တာတော်ပေါ်တွင်ခေရုဗိ
မိရုပ်များရှိ၏။ ခေရုဗိမိတို့သည်ဘုရားသခင်ကိန်းဝပ်တော်မူခြင်းကို
သရုပ်ဆောင်ကြ၏။ သူတို့၏အတောင်များသည်
အပြစ်ဖြေရာပလ္လင်ကိုဖြန့်လျက်နေ၏။ ထိုအရာ
များကိုယခုအသေးစိတ်ဖော်ပြရန်မလိုပေ။☆

6 ဤဝတ်ပြုခြင်းထုံးနည်းကိုဖော်ပြအံ့။ ယဇ်
ပုရောဟိတ်တို့သည် မိမိတို့၏တာဝန်ဝ တု တရား
များကိုဆောင်ရွက်ရာတွင်အပြင်တဲတော်သို့
နေ့စဉ်ဝင်ရကြ၏။-☆ 7 သို့ရာတွင်ယဇ်ပုရောဟိတ်မင်းတစ်ပါးတည်း
သာလျှင် အတွင်းတဲတော်သို့ဝင်ရပေသည်။ သူ
သည်ယင်းသို့ဝင်ရသည်မှာလည်းတစ်နှစ်လျှင်
တစ်ကြိမ်သာဖြစ်ပြီးမိမိ၏အတွက်သော်
လည်းကောင်း၊ လူတို့မသိဘဲကူးလွန်မိသည့်
အပြစ်များအတွက်သော်လည်းကောင်း ပူဇော်
ရန်သွေးကိုယူဆောင်၍ဝင်ရလေသည်။-☆

8 ဤထုံးနည်းအရအပြင်တဲတော်တည်ရှိနေ
သမျှကာလပတ်လုံးအလွန်သန့်ရှင်းရာဌာန
တော်သို့ဝင်ရန် လမ်းသည်ပိတ်လျက်ပင်ရှိမည်
ဖြစ်ကြောင်းသန့်ရှင်းသောဝိညာဉ်တော်ကရှင်း
လင်းစွာသွန်သင်ပေသည်။- 9 ဤအရာအပေါင်းတို့သည်မျက်မှောက်ခေတ်
ညွှန်ပြနေသည့်အမှတ်လ ကု ခဏာဖြစ်၏။ ပြဌာန်း

☆ 9:4 ထွ၊ ၃၀:၁-၆၊ ၂၅:၁၀-၁၆၊ ၁၆:၃၃။ တော၊ ၁၇:၈-၁၀။ ထွ၊ ၂၅:၁၆။

တရား၊ ၁၀:၃-၅။ ☆ 9:5 ထွ၊ ၂၅:၁၈-၂၂။ ☆ 9:6 တော၊ ၁၈:၂-၆။

☆ 9:7 ဝတ်၊ ၁၆:၂-၃၄။

ထားသည့်ပူဇော်သကာနှင့်ယဇ်များသည် ဝတ်ပြု
သောသူ၏စိတ်နှလုံးကိုဖြူစင်သန့်ရှင်းအောင်
ပြုပြင်၍မပေးနိုင်။- 10 ထိုအရာတို့သည်အစားအသောက်များ၊
ဆေး ကြောသန့်စင်ခြင်းဝတ်အမျိုးမျိုးနှင့်ဆိုင်၏။
ယင်းတို့သည်အပြင်အပနှင့်ဆိုင်သည့်စည်း
မျဉ်းများဖြစ်၍ ခပ်သိမ်းသောအရာတို့ကို
ဘုရားသခင်အသစ်ပြုပြင်တော်မူမည့်
ကာလတိုင်အောင်သာလျှင်တည်ရှိနေကြ၏။

11 သို့ရာတွင်ခရစ်တော်သည်ယခုငါတို့ခံစား
ရကြသည့် ကောင်းမြတ်သည့်အရာများနှင့်
သက်ဆိုင်သောယဇ်ပူရောဟိတ်မင်းအဖြစ်
ဖြင့်ကြွလာတော်မူလေပြီ။ ကိုယ်တော်အမှု
တော်ဆောင်ရာတဲတော်သည် ပိုမို၍ကြီးမြတ်
ပြီးပြည့်စုံလင်ပေသည်။ ထိုတဲတော်ကားလူ
တို့လက်ဖြင့်တည်ဆောက်သောတဲတော်မဟုတ်။
ဤအဖန်ဆင်းခံလောကနှင့်မသက်ဆိုင်။-

12 ကိုယ်တော်သည်အလွန်သန့်ရှင်းရာဌာနတော် ထဲသို့
တစ်ကြိမ်တည်းအပြီးအပိုင်ဝင်တော်မူ သောအခါ၊
ယဇ်ပူဇော်ရန်ဆိတ်သွေး၊ နွားသွေး နှင့်ဝင်တော်မမူ။
မိမိကိုယ်တော်တိုင်၏သွေး နှင့်ဝင်တော်မူ၍
ငါတို့အားထာဝရ ကယ်တင်ခြင်းကိုပေးတော်မူ၏။-

13 ဆိတ်သွေး၊ နွားသွေး၊ နွားမကလေး၏ပြာတို့
ကိုညစ်ည မ်းသူတို့၏အပေါ်ပက်ဖျန်းသဖြင့်

အညစ်အကြေးများကိုဆေးကြောသုတ်သင်
ကာလူတို့အားသန့်စင်နိုင်စွမ်းရှိပါလျှင်၊-☆

14 ခရစ်တော်၏သွေးတော်သည်ထိုအရာတို့ထက်
အဘယ်မျှပို၍ သန့်စင်နိုင်စွမ်းရှိလိမ့်မည်နည်း။
ခရစ်တော်သည်ထာဝရဝိညာဉ်တော်အားဖြင့်
မိမိကိုယ်ကိုအပြစ်အနာအဆာကင်းသည့်
ယဇ်ကောင်အဖြစ်ဖြင့် ဘုရားသခင်အားပူဇော်
ဆက်သတော်မူ၏။ အသက်ရှင်တော်မူသော
ဘုရားသခင်၏အမှုတော်ကိုငါတို့ဆောင်
ရွက်နိုင်ကြစေရန် ခရစ်တော်၏သွေးတော်သည်
အကျိုးမဲ့သည့်ထုံးနည်းများကိုလိုက်နာမှု ကြောင့်
မကြည်လင်သောငါတို့၏သြ တု တ ပု ပ
စိတ်ကိုကြည်လင်စေတော်မူလိမ့်မည်။

15 ထို့ကြောင့်ဘုရားသခင်ရွေးကောက်တော်မူခြင်း
ခံရသူတို့သည် ကိုယ်တော်ကတိထားတော်မူ
သောထာဝရကောင်းချီးမ ် ဂလာများကိုခံ
စားနိုင်ကြစေရန် ခရစ်တော်သည်ပဋိညာဉ်
သစ်ကိုစီမံပေးတော်မူ၏။ ယင်းသို့ခံစား
နိုင်ခွင့်ရခြင်းမှာပထမပဋိညာဉ်၏လက်
အောက်တွင်ရှိစဉ်အခါက လူတို့ကူးလွန်ခဲ့
သည့်အပြစ်များကိုဖြေလွှတ်ပေးရန်အသေ
ခံသူပေါ်ပေါက်ခဲ့ခြင်းကြောင့်ဖြစ်ပေသည်။

☆ 9:13 ဝတ်၊ ၁၆:၁၅-၁၆။ တော၊ ၁၉:၉၊ ၁၇-၁၉။

16 သေတမ်းစာအတည်ဖြစ်နိုင်ရန်သေတမ်းစာကို
 ရေးသားခဲ့သူမှာ အမှန်ပင်သေပြီဖြစ်ကြောင်း
 အထောက်အထားပြရပေသည်။- 17 သေတမ်းစာရေးသူအသက်ရှင်နေစဉ်
 သေတမ်းစာသည်အတည်မဖြစ်။ ထိုသူသေ
 လွန်ပြီးမှသာလျှင်အတည်ဖြစ်၏။- 18 ထိုကြောင့်ပထမပဋိညာဉ်ပင်လျှင်
 ဖြင့်အတည်ဖြစ်၏။- 19 မောရှေသည်ပညတ်တရားတော်တွင်ပါရှိသည့်
 ပညတ်ရှိသမျှတို့ကိုလူအပေါင်းတို့အား
 ကြေညာပြီးသောအခါ သိုးမွေးနီနှင့်ဟုဿုတ်
 ပင်ခက်ကိုအသုံးပြုကာရေနှင့်ရောသောနွား သွေး၊
 ဆိတ်သွေးဖြင့်ပညတ်ကျမ်းစာလိပ်ကို လည်းကောင်း၊
 လူအပေါင်းတို့ကိုလည်းကောင်း ပက်ဖျန်းလေသည်။-
 ☆ 20 ထိုနောက်မောရှေက`ဤသွေးသည်သင်တို့လိုက်
 နာရန်ဘုရားသခင်ပေးအပ်တော်မူသော
 ပဋိညာဉ်ကိုအတည်ဖြစ်စေ၏။' ဟုဆို၏။-
 21 ထိုနည်းတူစွာမောရှေသည်ပဋိညာဉ်တော်
 နှင့်တကွဝတ်ပြုကိုးကွယ်ရာတွင်အသုံးပြု
 သည့်တန်ဆာရှိသမျှကိုလည်းသွေးဖြင့်ပက်
 ဖျန်းလေသည်။- ☆ 22 ပညတ်တရားအရအရာခပ်သိမ်းလိုလိုပင်
 သွေးအားဖြင့်သန့်စင်မှုကိုရရှိကြ၏။ သွေး
 သွန်းမှုရှိမှသာအပြစ်ပြေနိုင်၏။☆

ခရစ်တော်တင်လှူပူဇော်ခြင်းအားဖြင့်
 အပြစ်ပြေလွတ်ခွင့်ရခြင်း

23 အဆိုပါနည်းအားဖြင့်ကောင်းကင်ဘုံတွင်
 ရှိသည့်အရာတို့၏ပုံတူများကိုသန့်စင်
 စေရ၏။ ကောင်းကင်ဘုံတွင်ရှိသည့်အရာ
 တို့ကိုသန့်စင်စေရန်မှာမူသာလွန်မွန်မြတ်
 သောယဇ်ကိုပူဇော်ရန်လို၏။- 24 စစ်မှန်သောသန့်ရှင်းရာဌာနတော်၏ပုံတူ
 သောလူတို့လက်ဖြင့်တည်ဆောက်သည့်သန့်ရှင်း
 ရာဌာနတော်သို့ ခရစ်တော်သည်ဝင်တော်မူ
 သည်မဟုတ်ဘဲကောင်းကင်ဘုံသို့ဝင်တော်မူ၍
 ငါတို့ကိုယ်စားဘုရားသခင်၏ရှေ့တော်
 မှောက်သို့ရောက်ရှိတော်မူ၏။- 25 ယဇ်ပုရောဟိတ်မင်းသည်တိရစ္ဆာန်များ
 သွေးကို ယူ၍နှစ်စဉ်နှစ်တိုင်းအလွန်သန့်ရှင်းရာဌာန
 တော်သို့ဝင်လေ့ရှိ၏။ ခရစ်တော်မူကားယင်းသို့
 ကြိမ်ဖန်များစွာမိမိကိုယ်ကိုပူဇော်ရန်ဝင် တော်မမူ။-
 26 အကယ်၍ဝင်တော်မူသည်ဆိုပါမူကမ္ဘာ
 လောကကိုဖန်ဆင်းတော်မူချိန်မှအစပြု၍
 အဖန်တလဲလဲအသေခံတော်မူရမည်သာ
 ဖြစ်ပေသည်။ ယခုမူကားကပ်ကမ္ဘာကုန်ဆုံး
 ခါနီးအချိန်၌အပြီးအပိုင်တစ်ကြိမ်တည်း
 ကြွလာ၍ မိမိအသက်ကိုပူဇော်ကာအပြစ်
 ဒုစရိုက်ကိုသုတ်သင်ပယ်ရှင်းတော်မူ၏။-
 27 လူသည်တစ်ကြိမ်တည်းသာသေရ၍ထို့နောက်
 ဘုရားသခင်၏တရားစီရင်တော်မူခြင်း ကိုခံရ၏။-
 28 ထိုနည်းတူစွာခရစ်တော်သည်လည်းလူအများ

၏အပြစ်ကိုဖြေလွှတ်ရန်အတွက် မိမိ၏ကိုယ်
ကိုတစ်ကြိမ်တည်းတင်လှူပူဇော်တော်မူသည်။
အပြစ်ဒုစရိုက်ကိုသုတ်သင်ပယ်ရှင်းရန် မဟုတ်ဘဲ
မိမိကိုစောင့်မျှော်နေသူတို့အား ကယ်တင်တော်မူရန်
ကိုယ်တော်သည်ဒုတိယ အကြိမ်ကြွလာတော်မူပေအံ့။[☆]

10

1 ယုဒပညတ်တရားသည်စစ်မှန်သည့်အရာ
များ၏ တိကျမှန်ကန်သောပုံတူမဟုတ်ပေ။
သက်ရောက်လ တု တုံ့သောကောင်းကျိုးချမ်းသာများ
၏အရိပ်အရောင်မျှကိုသာဖော်ပြပေသည်။
ပညတ်တရားအရနှစ်စဉ်နှစ်တိုင်းယဇ်ကို
ပူဇော်ကြရ၏။ သို့ဖြစ်၍ပညတ်တရားသည်
ဘုရားသခင်ထံတော်သို့ချဉ်းကပ်သူတို့အား
အဘယ်သို့လျှင်ပြည့်ဝစုံလင်သူများဖြစ်
လာစေနိုင်ပါမည်နည်း။- 2 အကယ်၍သာယင်းသို့ဖြစ်လာစေနိုင်မည်ဆို
ပါက၊ ကိုးကွယ်ဝတ်ပြုသူတို့သည်တစ်ခါတည်း
သန့်စင်၍သွားကြမည်ဖြစ်ရာ မိမိတို့တွင်
အပြစ်ရှိနေသေးသည်ဟူ၍မထင်မှတ်ကြ
တော့ဘဲယဇ်များကိုပူဇော်ကြတော့မည် မဟုတ်ပေ။-
3-4 ယခုမှာနွားသွေး၊ ဆိတ်သွေးတို့သည်အဘယ်
အခါ၌မျှ အပြစ်ဒုစရိုက်များကိုဖယ်ရှား ၍မပေးနိုင်သဖြင့်

☆ 9:28 ဟေရှာ၊ ၅၃:၁၂။

ယင်းသို့ယဇ်ပူဇော်ခြင်း သည်လူတို့အားနှစ်စဉ်နှစ်တိုင်း
မိမိတို့၏ အပြစ်များကိုသာလျှင်သတိရစေသည်။

5 ထို့ကြောင့်ခရစ်တော်သည် ဤလောကသို့ကြွ
လာတော်မူသောအခါ၌ဘုရားသခင်အား၊
“ကိုယ်တော်သည်ယဇ်နှင့်ပူဇော်သကာကို
အလိုရှိတော်မမူပါ။

သို့ရာတွင်အကျွန်ုပ်အတွက်ကိုယ်ခန္ဓာကို
ပြင်ဆင်ထားတော်မူပါပြီ။”☆

6 မီးရှို့ရာယဇ်နှင့်အပြစ်ဖြေရာပူဇော်သကာ တို့ကို
ကိုယ်တော်နှစ်သက်တော်မမူပါ။

7 သို့ဖြစ်၍ပညတ်ကျမ်းတွင်အကျွန်ုပ်အကြောင်းကို
ရေးသားဖော်ပြထားသည်နှင့်အညီ၊

‘အို ဘုရားသခင်၊အကျွန်ုပ်သည်အလိုတော်ကို
ဆောင်ရွက်ရန်ရောက်လာပါပြီ’ ဟုအကျွန်ုပ်ဝန်ခံ ပါ၏။”
ဟုလျှောက်ထားတော်မူလေသည်။- 8 ကိုယ်တော်ကမီးရှို့ရာယဇ်၊
အပြစ်ဖြေရာယဇ် အစရှိသောယဇ်များနှင့်ပူဇော်သကာများသည်
ပညတ်တရားအရပြုအပ်သည့်ဝတ်များပင်
ဖြစ်သော်လည်း ထိုအရာများကိုဘုရားသခင်
အလိုရှိတော်မမူကြောင်း၊ အားရနှစ်သက်
တော်မမူကြောင်းဦးစွာပထမဖော်ပြ၏။-

9 ထို့နောက်“အို ဘုရားသခင်၊ အကျွန်ုပ်သည်အလို
တော်ကိုဆောင်ရွက်ရန်ရောက်ရှိလာပါပြီ” ဟု

☆ 10:5 ဆာ၊ ၄၀:၆-၈။

လျှောက်ထား၏။ ထို့ကြောင့်ဘုရားသခင်သည်
 ယခင်တင်လှူပူဇော်မှုအပေါင်းကိုပယ်ဖျက်၍
 ခရစ်တော်၏တင်လှူပူဇော်မှုဖြင့်အစားထိုး
 တော်မူသည်။- 10 ယေရှုခရစ်သည်ဘုရားသခင်၏အလိုတော်
 ကိုလိုက်၍ မိမိကိုယ်ခန္ဓာကိုတစ်ခါတည်း
 အပြီးအပိုင်တင်လှူပူဇော်တော်မူသဖြင့်
 ငါတို့အပေါင်းသည်သန့်စင်မှုကိုရရှိကြ၏။

11 ယုဒယဇ်ပုရောဟိတ်သည်နေ့စဉ်နေ့တိုင်း မိမိ
 ၏ဝ တု တရားကိုရပ်၍ ဆောင်ရွက်လျက်အဘယ်
 အခါ၌မျှ အပြစ်ဖြေနိုင်စွမ်းမရှိသည့်ယဇ်
 ကိုအဖန်တလဲလဲပူဇော်ရ၏။- ☆ 12 သို့သော်ခရစ်တော်မူကားအပြစ်များကို
 ဖြေရန် အခါခပ်သိမ်းအတွက်ယဇ်တစ်ခု
 တည်းကိုပူဇော်တော်မူ၏။ ထို့နောက်ဘုရား
 သခင်၏လက်ယာတော်ဘက်တွင်ထိုင်တော် မူပြီးလျှင်၊-
 ☆ 13 ဘုရားသခင်သည်မိမိ၏ခြေဖဝါးတော်
 အောက်သို့ရန်သူများရောက်ရှိလာစေတော်မူ
 သည်တိုင်အောင်စောင့်ဆိုင်းလျက်နေတော်မူ၏။-

14 ကိုယ်တော်သည်မိမိကိုယ်ကိုတစ်ကြိမ်တည်း
 ပူဇော်ခြင်းအားဖြင့် အပြစ်မှသန့်စင်လာ
 သူတို့အားထာဝစဉ်အပြစ်ဆိုဖွယ်မရှိ
 သူများဖြစ်လာစေတော်မူသတည်း။

15-16 သန့်ရှင်းသောဝိညာဉ်တော်ကလည်း၊

“နောင်အခါသူတို့နှင့်ငါပြုမည့်ပဋိညာဉ် များမှုကား၊

ငါသည်သူတို့၏စိတ်နှလုံးထဲသို့

ငါ၏ပညတ်ကိုထည့်သွားမည်။

သူတို့၏နှလုံးသားပေါ်တွင်ရေးထားမည်”

ဟုဦးစွာပထမသက်သေခံတော်မူ၏။-☆

17 ထိုနောက်သန့်ရှင်းသောဝိညာဉ်တော်က“သူတို့
၏အပြစ်များနှင့်ဆိုးသွမ်းမှုများကို ငါသတိ
ရတော့မည်မဟုတ်” ဟုမိန့်တော်မူပေသည်။-

☆ 18 ဤသို့အပြစ်များဖြေလွှတ်ခွင့်ရရှိကြသော
အခါ အပြစ်ဖြေရာပူဇော်သကာများကိုဆက်
သရန်လိုတော့မည်မဟုတ်ပေ။

ဘုရားသခင်ထံတော်သို့ချဉ်းကပ်ကြကုန်စို့

19 သို့ဖြစ်၍ငါ၏ညီအစ်ကိုတို့၊ သခင်ယေရှု
အသေခံတော်မူခြင်းအားဖြင့် ငါတို့သည်
လွတ်လပ်စွာအလွန်သန့်ရှင်းရာဌာနတော်
သို့ဝင်ခွင့်ရကြ၏။- 20 ကိုယ်တော်သည်မိမိ၏ကိုယ်ခန္ဓာတော်တည်း
ဟူသောဗိမာန်တော်ကန်လန်ကာကိုဖြတ်၍
ဘုရားသခင်၏ရှေ့တော်မှောက်သို့ရောက်ရာ
အသက်လမ်းသစ်ကိုဖွင့်၍ပေးတော်မူပြီ။-

21 ငါတို့တွင်ဘုရားသခင်၏အိမ်ထောင်ကို
အုပ်စိုးသည့်ယဇ်ပုရောဟိတ်ကြီးရှိ၏။-

22 သို့ဖြစ်၍ငါတို့သည်မိမိတို့၏သန့်သော သြ

တု တ ပု ပစိတ်စင်ကြယ်လျက် ငါတို့၏ကိုယ်ခန္ဓာ
များကိုရေစင်ဖြင့်ဆေးကြော၍ရိုးသားသော
စိတ်၊ ခိုင်မာသောယုံကြည်ခြင်းတို့ဖြင့်ဘုရား
သခင်ထံတော်သို့ချဉ်းကပ်ကြကုန်အံ့။-☆

23 ငါတို့သည်ဘုရားသခင်၏ကတိတော်ကို
စိတ်ချယုံကြည်နိုင်သည်ဖြစ်၍ မိမိတို့ဝန်ခံ
သောမျှော်လင့်ခြင်းကိုစွဲမြဲစွာဆုပ်ကိုင်ထား ကြကုန်အံ့။-

24 ငါတို့သည်တစ်ယောက်ကိုတစ်ယောက်အလေး
ဂရုပြုလျက် ကူညီယုံ င်းပင်းလျက်မေတ္တာထား
လျက်ကျေးဇူးပြုလျက်နေကြကုန်အံ့။-

25 အချင်းချင်းတွေ့ဆုံဝတ်ပြုသည့်အလေ့အထ
ကို လူအချို့တို့စွန့်လွှတ်သကဲ့သို့ငါတို့သည်
မပြုဘဲနေကြစို့။ တရားစီရင်တော်မူရာ
နေ့ရက်နီးကပ်လာသည်ကိုထောက်သဖြင့်
ငါတို့သည်ပို၍တစ်ယောက်ကိုတစ်ယောက်
အားပေးကြကုန်အံ့။

26 ငါတို့သည်သမ္မာတရားကိုသိရှိကြပြီးမှ
တမင်သက်သက်ဆက်လက်အပြစ်ကူးနေ
ကြမည်ဆိုပါမူ၊ ငါတို့၏အပြစ်များ
အတွက်ပူဇော်ရန်ယဇ်ရှိတော့မည်မဟုတ်။-

27 ငါတို့သည်တရားစီရင်တော်မူခြင်းကိုလည်း
ကောင်း၊ ဘုရားသခင်ကိုအတိုက်အခံပြုသူ

☆ 10:22 ဝတ်၊ စ:၃၀။ ယေဇ၊ ၃၆:၂၅။

တို့အားကျွမ်းလောင်စေမည့်အမျက်တော်မီး
 ကိုလည်းကောင်းကြောက်ရွံ့တုန်လှုပ်လျက်စောင့်
 မျှော်နေကြရန်သာရှိတော့၏။-☆ 28 မောရှေ၏ပညတ်တရားကိုမစောင့်ထိ
 ယုဒအမျိုးသားမှန်သမျှသည် အသိသက်
 သေနှစ်ဦးသုံးဦး၏ထွက်ဆိုချက်အရ
 အပြစ်ရှိကြောင်းတွေ့ရှိရပါမူ၊ သနား
 ညှာတာမှုမရှိဘဲသေဒဏ်ပေးခြင်းကို ခံကြရ၏။-
 ☆ 29 ဘုရားသခင်၏သားတော်ကိုရှုတ်ချ၍
 မိမိ အားအပြစ်မှသန့်စင်စေသည့်ပဋိညာဉ်
 တရားဆိုင်ရာသွေးတော်ကိုမထိမဲ့မြင်
 ပြုလျက် ကျေးဇူးတော်ကိုပေးသည့်ဝိညာဉ်
 တော်ကိုစော်ကားသောသူမူကား အဘယ်မျှ
 ကြီးလေးသောအပြစ်ဒဏ်ခံရမည်ကို
 စဉ်းစား၍ကြည့်ကြလော့။-☆ 30 "ငါသည်လက်စားချေမည်၊
 ငါသည်ဆပ်ပေး မည်" ဟူ၍လည်းကောင်း"ထာဝရဘုရားသည်
 မိမိ၏လူစုတော်အားတရားစီရင်တော်မူ မည်"
 ဟူ၍လည်းကောင်း မိန့်တော်မူသောအရှင်
 သည်မည်သူဖြစ်သည်ကိုငါတို့သိကြ၏။-☆
 31 အသက်ရှင်တော်မူသောဘုရားသခင်၏
 လက်တော်သို့ကျရောက်ရခြင်းသည် ကြောက်
 မက်ဖွယ်ကောင်းလှပါသည်တကား။

☆ 10:27 ဟေရှု၊ ၂၆:၁၁။ ☆ 10:28 တရား၊ ၁၇:၆၊ ၁၉:၁၅။ ☆ 10:29
 ထု၊ ၂၄:၈။ ☆ 10:30 တရား၊ ၃၂:၃၅၊ ၃၆။

32 ယခင်နေ့ရက်များကိုသတိရကြလော့။
 ထို စဉ်အခါကသင်တို့သည်ဘုရားသခင်
 ၏အလင်းတော်ကိုခံယူရရှိပြီးနောက်
 ဆင်းရဲဒုက္ခကိုပြင်းထန်စွာခံစားကြ ရသော်လည်းခံနိုင်ရည်ရှိခဲ့ကြ၏။-
 33 သင်တို့သည်တစ်ခါတစ်ရံလူတို့ရှေ့တွင်
 ကဲ့ရဲ့ ညှဉ်းဆဲခြင်းကိုခံကြရ၏။ တစ်ခါတစ်ရံ
 အခြားသူတို့ကဲ့ရဲ့ညှဉ်းဆဲခြင်းခံရသော
 အခါ၌ သင်တို့လည်းပါဝင်ကဲ့ရဲ့ညှဉ်းဆဲ
 ခြင်းခံရန်အသင့်ရှိကြသည်။- 34 သင်တို့သည်အကျဉ်းခံနေရသူတို့အတွက်
 ကြောင့် ကြင်နာသောစိတ်ရှိကြ၏။ မိမိတို့၏
 ဥစ္စာပစ္စည်းများကိုအတင်းအဋ္ဌ ၄ မှ မသိမ်းယူ
 သည်ကိုလည်းဝမ်းမြောက်စွာခံကြ၏။
 အဘယ်ကြောင့်ဆိုသော်မိမိတို့၌ထိုအရာများ
 ထက်ပို၍ ကောင်းမြတ်တည်မြဲသည့်အရာ
 ရှိကြောင်းကိုသိကြသောကြောင့်ပင်ဖြစ် ပေသည်။-
 35 သို့ဖြစ်၍ရဲစွမ်းသတ္တိရှိကြလော့။ ရဲစွမ်း
 သတ္တိရှိခြင်းသည်ကြီးမြတ်သောဆုလာဘ်
 ကိုရရှိစေလိမ့်မည်။- 36 ဘုရားသခင်၏အလိုတော်ကိုလိုက်လျှောက်
 နိုင်ရန်နှင့် ကတိတော်နှင့်အညီခံစားနိုင်ရန်
 သင်တို့သည်သည်းခံစိတ်ရှိရမည်။

37 “ကြွလာတော်မူမည့်အရှင်သည်အချိန်
 အနည်းငယ်အတွင်း၌ကြွလာတော်မူလိမ့် မည်။

နှောင့်နှေးလျက်နေတော်မူလိမ့်မည်မဟုတ်။[☆]

38 ပြောမတ်သူများဖြစ်ကြသောငါ၏လူစု တော်သည်
ယုံကြည်၍အသက်ရှင်လိမ့်မည်။

သို့ရာတွင်တွန့်ဆုတ်သွားသူကိုမူကား
ငါသည်နှစ်သက်လိမ့်မည်မဟုတ်။

ဟုကျမ်းစာတော်တွင်ဖော်ပြပါရှိ၏။-

39 ငါတို့သည်တွန့်ဆုတ်သဖြင့်ဆုံးပါးပျက်
စီးရသူများမဟုတ်ဘဲ ယုံကြည်သဖြင့်
ကယ်တင်ခြင်းကိုခံရသူများဖြစ်ကြ၏။

11

ယုံကြည်ခြင်း

1 ယုံကြည်ခြင်းဆိုသည်မှာမျှော်လင့်သည့်
အရာများကိုစိတ်ချခြင်း၊ မမြင်နိုင်သော
အရာများကိုသေချာခြင်းဖြစ်၏။- 2 ယုံကြည်ခြင်းကြောင့်ရှေးခေတ်လူတို့
ဘုရားသခင်၏ချီးမွမ်းတော်မူခြင်းကို ခံရကြ၏။

3 မမြင်နိုင်သောအရာထဲမှမြင်ရသောအရာ
ဖြစ်ပေါ်လာစေရန်ဘုရားသခင်သည်အမိန့်
တော်အားဖြင့် စကြဝဠာကိုဖန်ဆင်းတော်မူ
ကြောင်းကိုငါတို့သိကြရသည်မှာယုံကြည်
ခြင်းကြောင့်ဖြစ်၏။[☆]

4 အာဗေလသည်ကာကူနပူဇော်သောယဇ်
ထက်ပို၍မြတ်သည့်ယဇ်ကို ဘုရားသခင်
အားပူဇော်သည်မှာယုံကြည်ခြင်းကြောင့် ဖြစ်၏။
သူ၏ယုံကြည်ခြင်းကိုထောက်၍ ဘုရားသခင်သည်
သူ့အားဖြောင့်မတ်သူ အဖြစ်လက်ခံတော်မူ၏။
အဘယ်ကြောင့် ဆိုသော် သူ၏ပူဇော်သကာများကိုနှစ်
သက်တော်မူသောကြောင့်ဖြစ်၏။ အာဗေလ
သည်သေလွန်သော်လည်း မိမိ၏ယုံကြည်
ခြင်းအားဖြင့်ယခုပင်ဟောပြောသေး၏။☆

5 ဧနောက်သည်အရှင်လတ်လတ်ကောင်းကင်ဘုံ
သို့ယူဆောင်ခြင်းကိုခံရသည်မှာ သူ၏
ယုံကြည်ခြင်းကြောင့်ဖြစ်၏။ ဘုရားသခင်
သည်သူ့ကိုယူဆောင်သွားတော်မူသဖြင့်
သူ့အားမည်သူမျှရှာ၍မတွေ့နိုင်။ ဘုရား
သခင်ယူဆောင်တော်မူခြင်းကိုမခံရမီ
အခါက ဧနောက်သည်ဘုရားသခင်၏
စိတ်တော်နှင့်တွေ့သူဖြစ်သည်ဟူ၍ ကျမ်း
စာတော်ကဖော်ပြထား၏။-☆ 6 ယုံကြည်ခြင်းမရှိသူသည်ဘုရားသခင်
၏စိတ်တော်နှင့်မတွေ့နိုင်ရာ။ အဘယ်ကြောင့်
ဆိုသော် ဘုရားသခင်ထံတော်သို့ချဉ်းကပ်
သူသည်ကိုယ်တော်ရှိတော်မူကြောင်းကို
လည်းကောင်း၊ ကိုယ်တော်သည်မိမိကိုရှာ

☆ 11:4 ကာ ၄:၃-၁၀။ ☆ 11:5 ကာ ၅:၂၁-၂၄။

သောသူအား အကျိုးပေးတော်မူကြောင်းကို
လည်းကောင်းယုံကြည်ရမည်ဖြစ်သောကြောင့် တည်း။

7 ယုံကြည်ခြင်းကြောင့်နောင်ကာလ၌ဖြစ်လ
တု တုံ သောမမြင်နိုင်သည့်အမှုအရာများနှင့်ပတ်
သက်၍ ဘုရားသခင်သတိပေးတော်မူခြင်း
ကိုနာသေည်ခံရလေသည်။ သူသည်ဘုရား
သခင်၏စကားတော်ကိုနားထောင်ကာ မိမိ

၏အိမ်ထောင်စုကိုကယ်ဆယ်ခဲ့သောသဘော
ကိုတည်ဆောက်၏။ ထို့ကြောင့်ကမ္ဘာသူကမ္ဘာ
သားတို့သည် အပြစ်ဒဏ်စီရင်ခြင်းကိုခံရ
လေသည်။ နာသေည်ယုံကြည်ခြင်းအား
ဖြင့်ဘုရားသခင်ထံမှဖြောင့်မတ်ခြင်းကို ရရှိသတည်း။☆

8 အာဗြဟံသည်ဘုရားသခင်ခေါ်တော်မူ
သောအခါ ကိုယ်တော်၏စကားကိုနားထောင်၍
မိမိအားကတိထားတော်မူသောပြည်သို့
ယုံကြည်ခြင်းအားဖြင့်ထွက်ခွာသွား၏။

သူ သည်အဘယ်အရပ်သို့သွားရမည်ကို
မသိဘဲ မိမိ၏ရပ်ရွာကိုစွန့်ခဲ့ပေသည်။-☆

9 ဘုရားသခင်ကတိထားတော်မူသောပြည်
၌ သူသည်တစ်ကျွန်းတစ်နိုင်ငံသားအဖြစ်
ယုံကြည်ခြင်းအားဖြင့်နေထိုင်ခဲ့၏။ သူသည်
မိမိနည်းတူကတိတော်ကိုခံစားရသူ ဣဇာ က်၊

ယာကုပ်တို့ကဲ့သို့တဲရှင်ထိုး၍ နေလေသည်။-

☆ 10 အဘယ်ကြောင့်ဆိုသော်အာဗြဟံသည်
ဘုရားသခင်စီမံတည်ဆောက်တော်မူ
သောခိုင်ခန့်သည့်အုတ်မြစ်ရှိသောမြို့ကို
မျှော်လင့်စောင့်စားလျက်နေသောကြောင့် တည်း။

11 အာဗြဟံသည်အိုမင်းလေပြီ။ စာရာသည်
လည်းသားသမီးမွေးဖွားနိုင်သောအရွယ်
လွန်လေပြီ။ သို့ရာတွင်အာဗြဟံသည်
ယုံကြည်ခြင်းအားဖြင့်ဖခင်ဖြစ်လာ၏။

ဘုရားသခင်သည်ကတိထားတော်မူသည်
အတိုင်းသစ္စာတည်တော်မူသည်ဟုယုံကြည်၏။-

☆ 12 အာဗြဟံသည်သူ့သေနှင့်မထူးခြား
သော်လည်း သူတစ်ယောက်မှပေါက်ဖွားလာ
သောသားမြေးများမှာကောင်းကင်ကြယ်
များကဲ့သို့လည်းကောင်း၊ မရေမတွက်နိုင်
သောပင်လယ်ကမ်းခြေသဲလုံးများကဲ့သို့
လည်းကောင်းများပြားသတည်း။☆

13 ထိုသူအပေါင်းတို့သည်ယုံကြည်လျက်
သေလွန်ကြကုန်၏။ သူတို့သည်ဘုရား
သခင်ကတိထားတော်မူသောအရာ များကိုမခံစားကြရသော်လည်း
အဝေး မှမြင်၍ကြိုဆိုကြ၏။ သူတို့သည်ကမ္ဘာ
မြေကြီးပေါ်တွင်တစ်ကျွန်းတစ်နိုင်ငံသား၊

☆ 11:9 က၊ ၃၅:၂၇။ ☆ 11:11 က၊ ၁၈:၁၁-၁၄၊ ၂၁:၂။ ☆ 11:12 က၊
၁၅:၅၊ ၂၂:၁၇၊ ၃၂:၁၂။

ဧည့်သည်အာဂ နှ့် တုများသာဖြစ်ကြောင်း
 ကိုပွင့်လင်းစွာဝန်ခံကြပေသည်။-☆ 14 ယင်းသို့ဝန်ခံသူတို့သည်
 မိမိတို့ကိုယ်ပိုင် နိုင်ငံတစ်ခုကိုရှာလျက်နေကြကြောင်း
 အတိအလင်းပြောဆိုကြ၏။- 15 သူတို့သည်မိမိတို့ထွက်ခွာလာခဲ့သည့်ပြည်
 ကိုတမ်းတလျက်နေကြသည်မဟုတ်။
 ထို ပြည်ကိုတမ်းတပါကပြန်နိုင်ရန်အခွင့်
 ကိုရရှိကြပေသည်။- 16 သို့ရာတွင်သူတို့သည်ထိုပြည်ထက်သာလွန်
 ကောင်းမြတ်သည့်ကောင်းကင်ရွှေပြည်ကိုတမ်းတ
 ကြသည်ဖြစ်၍ ဘုရားသခင်သည်သူတို့၏
 ဘုရားဟူ၍ခေါ်ဝေါ်ခြင်းခံရသည်ကိုရှက်
 တော်မမူ။ ကိုယ်တော်သည်သူတို့နေထိုင်ရန်
 မြို့ကိုပြင်ဆင်တော်မူပြီးဖြစ်သတည်း။
 17-18 အာဗြဟံသည်ဘုရား၏စမ်းသပ်စစ်ဆေးခြင်း
 ကိုခံရသောအခါယုံကြည်ခြင်းအားဖြင့် သား
 ကူဇာ က်ကိုယဇ်ကောင်အဖြစ်ပူဇော်လေသည်။
 “သင်၏အမျိုးအနွယ်ကိုကူဇာ က်မှဆင်းသက်
 ပေါက်ပွားစေမည်” ဟူသောဘုရားသခင်၏
 ကတိတော်ကို သူသည်ခံယူရရှိခဲ့သော်လည်း
 မိမိ၏တစ်ဦးတည်းသောသားကိုပူဇော်ရန်
 အသင့်ရှိပေသည်။-☆☆ 19 ကူဇာက်အားသေရာမှဘုရားသခင်ပြန်၍
 ရှင်စေတော်မူနိုင်ကြောင်းကိုသူသည်မှတ်ယူ
 ၏။ အမှန်စင်စစ်အားဖြင့်သူသည်မိမိ၏

☆ 11:13 က၊ ၂၃:၄။ ၅ရာ၊ ၂၉:၁၅။ ဆာ၊ ၃၉:၁၂။ ☆ 11:17-18 က၊
 ၂၂:၁-၁၄။ ☆ 11:17-18 က၊ ၂၁:၁၂။

သားကိုသေရာမှပြန်၍ရသည်ဟုဆိုနိုင် လေသည်။

20 ကူဇာ ကံသည်ယုံကြည်ခြင်းအားဖြင့်အနာဂတ်
ကာလကိုရည်မှန်း၍ယာကုပ်နှင့်သောအား
ကောင်းချီးပေး၏။☆

21 ယာကုပ်သည်သေချိန်နီးသောအခါယုံကြည်
ခြင်းအားဖြင့် ယောသပ်၏သားနှစ်ယောက်ကို
ကောင်းချီးပေးလေသည်။ သူသည်မိမိ၏တောင်
ဝှေးထိပ်ကိုမှီပြီးလျှင်ဘုရားသခင်အား
ဆုတောင်းလေ၏။☆

22 ယောသပ်သည်သေချိန်နီးသောအခါယုံကြည်
ခြင်းအားဖြင့် အီရုစဲပြည်မှကူသရေလအမျိုး
သားတို့လွတ်မြောက်လာမည့်အခြင်းအရာ
ကိုရည်ညွှန်းပြောကြားကာ မိမိ၏အရိုး
များနှင့်ပတ်သက်၍မှာကြား၏။☆

23 မောရှေကိုဖွားမြင်ပြီးနောက်သူ၏မိဘတို့သည်
ယုံကြည်ခြင်းအားဖြင့်သူ့အားသုံးလတိုင်တိုင်
ဝှက်ထားကြ၏။ မောရှေသည်ချစ်စရာကောင်း
သောသူငယ်ဖြစ်သဖြင့် သူတို့သည်ရှင်ဘုရင်
၏အမိန့်တော်ကိုပင်လွန်ဆန်ရန်မကြောက် ကြ။☆

24 မောရှေသည်ကြီးပြင်းလာသောအခါယုံကြည်
ခြင်းအားဖြင့် မိမိကိုယ်ကိုဖာရောဘုရင်သမီး

☆ 11:20 က၊ ၂၇:၂၇-၂၉၊ ၃၉-၄၀။ ☆ 11:21 က၊ ၄၇:၃၁-၄၈:၂၀။

☆ 11:22 က၊ ၅၀:၂၄-၂၅။ ထွ၊ ၁၃:၁၉။ ☆ 11:23 ထွ၊ ၂:၂၊ ၁:၂၂။

တော်၏သားဟူ၍အခေါ်မခံဘဲနေ၏။-☆

25 သူသည်ခဏတာမျှအပြစ်၌ပျော်မွေ့ရသည်
ထက် ဘုရားသခင်၏လူစုတော်နှင့်အတူ
ဆင်းရဲဒုက္ခခံရသည်ကိုပိုမို၍လိုလား၏။-

26 မေရှိယအရှင်၏အတွက်ခံရသောကဲ့ရဲ့ခြင်း
သည် အီဂျစ်ပြည်၏စည်းစိမ်ချမ်းသာရှိသမျှ
တို့ထက်ပို၍တန်ဖိုးရှိသည်ဟုယူဆ၏။ အဘယ်
ကြောင့်ဆိုသော်သူသည်အနာဂတ်ကာလတွင်
ရရှိမည့်အကျိုးကို အာရုံစူးစိုက်လျက်နေ
သောကြောင့်ဖြစ်ပေသည်။

27 မောရှေသည်ယုံကြည်ခြင်းအားဖြင့်ရှင်ဘုရင်
၏အမျက်တော်သင့်မည်ကိုမကြောက်ဘဲအီဂျစ်
ပြည်မှထွက်ခွာခဲ့၏။ သူသည်မျက်စိဖြင့်မတွေ့
မမြင်နိုင်သောဘုရားသခင်အားတွေ့မြင်ရ
ဘိသကဲ့သို့နောက်မဆုတ်ဘဲနေ၏။-

28 ကူသရေလအမျိုးသားတို့၏သားဦးများကို
သေမင်းတမန်မသတ်စေရန် သူသည်ယုံကြည်
ခြင်းအားဖြင့်ပသခါပွဲကိုစီမံ၍ တံခါး
တိုင်များကိုသွေးဖြင့်ပက်ဖျန်းစေ၏။☆

29 ယုံကြည်ခြင်းအားဖြင့်ကူသရေလအမျိုးသား
တို့သည်ကုန်းလမ်းခရီးပြုသည့်အလားပင်
လယ်နီကိုဖြတ်ကျော်ကြ၏။ အီဂျစ်အမျိုးသား

တို့ ယင်းသို့ဖြတ်ကျော်ကြသောအခါမူရေနစ်၍
သေဆုံးကြကုန်၏။☆

30 ယုံကြည်ခြင်းအားဖြင့်ကုသရေလအမျိုးသား
တို့သည်ခုနစ်ရက်တိုင်တိုင်ယေရိုခေါ်မြို့ကို
လှည့်ပတ်ချီတက်ကြပြီးနောက်မြို့ရိုးများ
ကိုပြိုကျစေ၏။-☆ 31 ပြည့်တန်ဆာရာခပ်သည်ကုသရေလသူလျှို့တို့
အားဖော်ရွေစွာလက်ခံခဲ့သည့်အတွက် ဘုရား
သခင်၏စကားကိုနားမထောင်သူတို့နှင့်
အတူအသတ်မခံရပေ။☆

32 ဆက်လက်ဖော်ပြရန်လိုသေးသလော။
ဂိဒေါင်၊ ဗာရက်၊ ရှိဆုံ၊ ယေဖသ၊ ဒါဝိ ဒါ
ရှမေလနှင့် ပရောဖက်များအကြောင်းကိုဖော်ပြရန်
အချိန်လောက်မည်မဟုတ်။-☆ 33 ထိုသူတို့သည်ယုံကြည်ခြင်းအားဖြင့်တို့
နိုင်ငံများကိုနှိမ်နင်းအောင်မြင်ခဲ့ကြ၏။ အမှန်
တရားကိုကျင့်သုံး၍ဘုရားသခင်၏ကတိ
တော်အတိုင်းခံစားခဲ့ကြ၏။ ခြင်္သေ့များ၏နှုတ်
ကိုပိတ်ခဲ့ကြ၏။-☆ 34 ပြင်းထန်စွာတောက်လောင်နေသောမီးကိုငြိမ်း
သတ်ခဲ့ကြ၏။ ဌ ဌားဘေးမှလွတ်မြောက်ခဲ့ကြ၏။
သူတို့သည်ခွန်အားနည်းသူများဖြစ်သော်လည်း
ခွန်အားကြီးလာကြ၏။ စစ်ရေး၌စွမ်းရည်သတ္တိ

☆ 11:29 ထွ၊ ၁၄:၂၁-၃၁။ ☆ 11:30 ယောရှု၊ ၆:၁၂-၂၁။ ☆ 11:31
ယောရှု၊ ၂:၁-၂၁၊ ၆:၂၂-၂၅။ ☆ 11:32 သူကြီး၊ ၆:၁၁-၈:၃၂၊ ၄:၆-၅:၃၁၊
၁၃:၂-၁၆:၃၁၊ ၁၁:၁-၁၂:၇။ ၁ရာ၊ ၁၆:၁-၃ရာ၊ ၂:၁၁။ ၁ရာ၊ ၁:၁-၂၅:၁။
☆ 11:33 ဒံ၊ ၆:၁-၂၇။

ရှိလျက်တိုင်းတစ်ပါးမှတပ်များကိုဖြိုခွင်းကြ၏။-
 ☆ 35 အမျိုးသမီးတို့သည်လည်းယုံကြည်ခြင်း

အားဖြင့်သေရာမှရှင်လာသောဆွေမျိုးများ
 တို့ကိုပြန်လည်၍ရရှိကြ၏။

အချို့သောသူတို့သည်လွတ်မြောက်ခွင့်ကို
 လက်မခံဘဲ သာလွန်မွန်မြတ်သည့်ဘဝသို့

ထမြောက်ဝင်စားရစေရန်နှိပ်စက်ညှဉ်းဆဲ

ခြင်းကိုခံ၍သေကြကုန်၏။-☆ 36 အချို့သောသူတို့သည်ကဲ့ရဲ့ရိုက်နှက်ခြင်း
 ခံကြရ၏။ အချို့သူတို့သည်ကားသံကြိုးဖြင့်

ချည်နှောင်ကာအကျဉ်းချခြင်းကိုခံရကြ၏။-☆

37 သူတို့သည်ခဲနှင့်ပေါက်ခြင်း၊ လွှဲနှင့်တိုက်ဖြတ်
 ခြင်း၊ ငှက်နှင့်ခုတ်သတ်ခြင်းတို့ကိုခံကြရ၏။

သူတို့သည်ဆင်းရဲနွမ်းပါးလျက်အနှိပ်အစက်
 ကိုခံ၍မတရားအနိုင်အထက်ပြုခြင်းကို ခံကာ၊

သိုးရေဆိတ်ရေတို့ကိုဝတ်၍သွားလာကြရ၏။-

☆ 38 ကမ္ဘာလောကသည်ထိုသူတို့နှင့်မထိုက်မတန်
 ပါတကား။ သူတို့သည်လိုဏ်ဂူများနှင့်မြေ

တွင်းများတွင်နေထိုင်ကြလျက်တောက နှံ တာရ
 များနှင့်တောင်ပေါ်ဒေသများသို့လှည့်လည်

သွားလာရကြ၏။

39 ဤသူအပေါင်းတို့သည်မိမိတို့၏ယုံကြည်

☆ 11:34 ဒံ၊ ၃:၁-၃၀။ ☆ 11:35 ၃ရာ၊ ၁၇:၁၇-၂၄။ ၄ရာ၊ ၄:၂၅-၃၇။

☆ 11:36 ၃ရာ၊ ၂၂:၂၆-၂၇။ ၆ရာ၊ ၁၈:၂၅-၂၆။ ယော၊ ၂၀:၂၊ ၃၇:၁၅၊ ၃၈:၆။

☆ 11:37 ၆ရာ၊ ၂၄:၂၁။

ခြင်းကြောင့်ဂုဏ်ပြုချီးမွမ်းခြင်းကိုခံကြရ၏။
 သို့ရာတွင်သူတို့သည်ဘုရားသခင်ကတံ
 ထားတော်မူသောကောင်းကျိုးချမ်းသာများ
 ကိုမခံစားကြရ။- 40 အဘယ်ကြောင့်ဆိုသော်ဘုရားသခင်သည်
 ငါတို့အတွက်ပိုမိုကောင်းမြတ်သည့်အကြံ
 အစည်တော်ရှိတော်မူသောကြောင့်ဖြစ်၏။
 ယင်းအကြံအစည်တော်မှာထိုသူတို့သည်
 ငါတို့ပါရှိမှသာလျှင်ပြည့်ဝစုံလင်သူ များဖြစ်လာကြစေရန်ပင်ဖြစ်ပေသည်။

12

ငါတို့၏အဖဘုရားသခင်

1 ထို့ကြောင့်ဤမျှများစွာသောသက်သေအပေါင်း
 တို့သည်ငါတို့အားဝိုင်းရံလျက်ရှိသည်ဖြစ်၍
 ငါတို့သည်အနှောင့်အယှက်ဖြစ်သောဝန်ရှိသမျှ
 ကိုလည်းကောင်း၊ မိမိတို့အားတွယ်ကပ်လျက်နေ
 သည့်အပြစ်ဟူသမျှကိုလည်းကောင်းဖယ်ရှား
 ပြီးလျှင် ငါတို့မျက်မှောက်၌ထားသောပန်းတိုင်
 သို့ရောက်ခြင်းငှာဖွဲ့လုံ့လဖြင့်ပြေးကြကုန်
 အံ့။- 2 ငါတို့၏ယုံကြည်ခြင်းတရားကိုအစမှ
 အဆုံးစီရင်တော်မူသောသခင်ယေရှုကို
 မျက်မှောက်ပြုကြကုန်အံ့။ ကိုယ်တော်သည်
 မိမိခံစားရမည့်ဝမ်းမြောက်ခြင်းအတွက်
 ကြောင့် လက်ဝါးကပ်တိုင်တော်ကိုရှက်ကြောက်
 ဖွယ်အရာဟူ၍မှတ်တော်မမူဘဲအသေ

ခံတော်မူပြီးလျှင် ဘုရားသခင်၏ပလ္လင်
တော်လက်ယာဘက်တွင်ထိုင်နေတော်မူ၏။

3 အပြစ်သားတို့၏ပြင်းထန်စွာမုန်းတီးခြင်း
ကိုကိုယ်တော်အဘယ်မျှခံတော်မူကြောင်း
သင်တို့ထောက်ရှုဆင်ခြင်လျက်စိတ်ပျက်
အားလျော့ခြင်းမရှိကြနှင့်။- 4 သင်တို့သည်အပြစ်ဒုစရိုက်နှင့်ဆိုင်ပြိုင်
တိုက်ခိုက်ကြရာတွင် ယခုအချိန်အထိ
သေဘေးနှင့်ရင်မဆိုင်ကြရသေးပေ။-

5 ကျမ်းစာတော်တွင်ဘုရားသခင်က၊

“ငါ့သား၊ ထာဝရဘုရားပဲ့ပြင်တော်မူသည်ကို
ဂရုပြုလော့။ ဆိုးမတော်မူသောအခါစိတ်
မပျက်နှင့်။”

6 အဘယ်ကြောင့်ဆိုသော်ထာဝရဘုရားသည် မိမိ
ချစ်တော်မူသောသူကိုဆုံးမတော်မူတတ်၍
သားအဖြစ်လက်ခံတော်မူသောသူကို
ဒဏ်ပေးတော်မူတတ်သောကြောင့်ဖြစ်၏။”

ဟုသင်တို့အားသားများအနေဖြင့်အား
ပေးတိုက်တွန်းထားသည်ကိုသင်တို့မေ့
လျော့သွားကြလေပြီလော။- 7 သင်တို့ဆင်းရဲဒုက္ခခံရခြင်းသည်ဖခင်၏
ဆုံးမခြင်းကိုခံရသည်ဟုခံယူရကြမည်။
ယင်းသို့ခံရခြင်းသည်သင်တို့အားသားများ အနေဖြင့်
ဘုရားသခင်ဆက်ဆံလျက်ရှိတော် မူကြောင်းကိုပြ၏။

☆ 12:5 ယောဘ၊ ၅:၁၇။ သု၊ ၃:၁၁-၁၂။

ဖခင်မဆုံးမသောသား ဟူ၍အဘယ်မှာရှိသနည်း။-

8 သင်တို့အားဒဏ်ပေးတော်မမူလျှင်သင်တို့

သည်သားရင်းများမဟုတ်ဘဲ တရားမဝင်

သောသားများသာလျှင်ဖြစ်ကြ၏။- 9 ငါတို့အားဆုံးမသောလူဖခင်ကိုငါတို့

ကရိုသေလေးစားကြပေသည်။ သို့ဖြစ်၍

ငါတို့သည်ဝိညာဉ်ရေးဆိုင်ရာဖခင်၏

အဆုံးအမကိုပို၍ပင် ခံယူကာအသက်

ရှင်သင့်ကြသည်မဟုတ်လော။- 10 ဤတို့တောင်းသောဘဝ၌လူဖခင်များ

မိမိတို့လျှောက်ပတ်သည်ဟုထင်မှတ်သည့်

အတိုင်းငါတို့အားဒဏ်ပေးတတ်ကြ၏။

သို့ရာတွင်ဘုရားသခင်မူကားငါတို့ အကျိုးကိုထောက်၍

မိမိကဲ့သို့မြင့်မြတ် သန့်ရှင်းနိုင်ကြစေရန်ငါတို့အားဒဏ်

ပေးတော်မူပေသည်။- 11 ဒဏ်ပေးခြင်းခံရသည်မှာပျော်ရွှင်စရာ

မဟုတ်။ ဝမ်းနည်းစရာဟူ၍ထင်မှတ်ရ

သော်လည်းယင်းသို့ဆုံးမခြင်းခံရသူတို့

သည်ကားနောင်အခါ၌ဖြောင့်မတ်ခြင်းတည်း

ဟူသောငြိမ်သက်ခြင်းအကျိုးကိုရရှိကြ လေသည်။

ညွှန်ကြားချက်များနှင့်သတိပေးချက်များ

12 သို့ဖြစ်၍သင်တို့၏နှုတ်သီးသည့်လက်များကို
အပေါ်သို့မ၍ချိန်သည့်ဒူးဆစ်တို့ကိုခိုင်ခံ့ စေကြလော့။-

☆ 13 လမ်းဖြောင့်များတွင်ဆက်လက်၍လျှောက်သွား

ကြလော့။ သို့မှသာလျှင်မစွမ်းမသန်သောခြေ
သည်ချိန်၍မနောဘဲစွမ်းသန်၍လာလိမ့်မည်။☆

14

လူတိုင်းနှင့်ငြိမ်းချမ်းစွာနေနိုင်ရန်ကြိုးစား
ကြလော့။ မြင့်မြတ်သန်ရှင်းခြင်းပါရမီကို
ရှာကြလော့။ ထိုပါရမီမရှိလျှင်အဘယ်

သူမျှဘုရားသခင်ကိုဖူးမြင်ရလိမ့်မည် မဟုတ်။-

15

ဘုရားသခင်၏ကျေးဇူးတော်ကိုအဘယ်
သူမျှမငြင်းမပယ်စေနှင့်။ မြစ်ခါးပင်သည်
မိမိ၏အဆိပ်ဖြင့်လူအများအားဒုက္ခ ပေးတတ်၏။
အဘယ်သူမျှထိုအပင်ကဲ့ သို့မဖြစ်စေနှင့်။-

☆

16

အဘယ်သူမျှသောကဲ့သို့မသမာသူ၊
လောကီဆန်သူမဖြစ်စေနှင့်။ သောသည်

သားဦးအရာကိုထမင်းတစ်နပ်စာဖြင့် ရောင်းခဲ့ပေသည်။-

☆

17

သင်တို့သိသည့်အတိုင်း သူသည်နောင်အခါမှ
ဖခင်၏ကောင်းချီးကိုခံယူရန်အလိုရှိ၏။

သို့ရာတွင်မရရှိခဲ့။ အဘယ်ကြောင့်ဆိုသော်

သူသည်မိမိပြုပြီးသည့်အမှုကိုပြန်လည်
ပြင်ဆင်ရန် နည်းလမ်းကိုမျက်ရည်ကျလျက်

ရှာသော်လည်းမတွေ့နိုင်သောကြောင့်ဖြစ်၏။☆

18-19

ဣသရေလအမျိုးသားတို့ကဲ့သို့သင်တို့
သည်လက်နှင့်စမ်းသပ်နိုင်သောသိနာတောင်

☆ 12:13 သု၊ ၄:၂၆။ ☆ 12:15 တရား၊ ၂၉:၁၈။ ☆ 12:16 က၊

၂၅:၂၉-၃၄။ ☆ 12:17 က၊ ၂၇:၃၀-၄၀။

သို့ရောက်ရှိနေကြသည်မဟုတ်။ ထိုတောင်
သည်မီးတောက်မီးလျှံထ၍မဲမှောင်ညိုမှိုင်း
ကာမုန်တိုင်းကျလျက် တံပိုးခရာမှုတ်သံ
နှင့်ဗျာဒိတ်တော်အသံထွက်ပေါ်လာသည့်
တောင်ဖြစ်၏။ ကုသရေလအမျိုးသားတို့သည်
ဗျာဒိတ်တော်အသံကိုနောက်တစ်ဖန်မကြား
ရစေရန်မောရှေအားတောင်းပန်ကြ၏။-☆

20 အဘယ်ကြောင့်ဆိုသော်သူတို့သည် "တိရစ္ဆာန်
ပင်ဖြစ်စေကာမူထိုတောင်ကိုထိမိလျှင်
ခဲနှင့်ပေါက်၍သတ်ရမည်" ဟူသောအမိန့်
တော်ကိုမခံယူဝံ့သောကြောင့်ဖြစ်၏။-☆

21 ထိုမြင်ကွင်းတစ်ခုလုံးသည်အလွန်ထိတ်
လန့်ဖွယ်ကောင်းသဖြင့်မောရှေက "ငါသည်
ကြောက်လန့်တုန်လှုပ်လျက်နေ၏" ဟုဆို၏။☆

22 သင်တို့သည်သိနာတောင်အစားဇိအုန်
တောင်သို့လည်းကောင်း၊ အတိုင်းမသိများစွာ
သောကောင်းကင်တမန်များရှိရာအသက်
ရှင်တော်မူသောဘုရားသခင်၏မြို့တော်
တည်းဟူသော ကောင်းကင်ယေရုရှလင်မြို့
သို့လည်းကောင်းရောက်ရှိနေကြ၏။-

23 သင်တို့သည်ကောင်းကင်ဘုံစာရင်းဝင်သား

☆ 12:18-19 ထွ၊ ၁၉:၁၆-၂၂၊ ၂၀:၁၈-၂၁။ တရား၊ ၄:၁၁-၁၂၊ ၅:၂၂-၂၇။

☆ 12:20 ထွ၊ ၁၉:၁၂-၁၃။ ☆ 12:21 တရား၊ ၉:၁၉။

ဦးများပျော်ရွှင်စွာစုဝေးရာသို့ရောက်ရှိ
နေကြ၏။ သင်တို့သည်လူအပေါင်းတို့ကို

တရားစီရင်တော်မူသောအရှင်ဘုရား

သခင်၏ထံတော်သို့လည်းကောင်း၊

အရှင်

ပစ်

ဆိုဖွယ်မရှိသောသူတော်ကောင်းတို့၏

ဝိညာဉ်များထံသို့လည်းကောင်းရောက်ရှိ

နေကြ၏။-

24

သင်တို့သည်ပဋိညာဉ်တော်သစ်ကိုစီရင်

တော်မူသောသခင်ယေရှု၏ထံတော်သို့

လည်းကောင်း၊

အာဗေလ၏သွေးထက်သာ

၍မြတ်သောအရာကိုမျှော်လင့်ချက်ပေး

သည့်ပက်ဖျန်းသောသွေးတော်၏ထံသို့

လည်းကောင်းရောက်ရှိနေကြ၏။*

25

ထိုကြောင့်သင်တို့သည်မိန့်တော်မူသံကို

ကြားနာရန်ငြင်းဆန်သူများမဖြစ်စေရန်

သတိပြုကြလော့။

ဗျာဒိတ်တော်ကိုဆင့်

ဆိုသောသူကိုကမ္ဘာမြေကြီးပေါ်တွင်နား

ထောင်ရန်ငြင်းဆန်သူတို့သည်အပြစ်ဒဏ်

ခံကြရလျှင်

ငါတို့သည်ကောင်းကင်ဘုံမှ

မိန့်တော်မူသောအရှင်အားကျောခိုင်းကြ

မည်ဆိုပါမူအဘယ်သို့လျှင်အပြစ် ဒဏ်မှလွတ်မြောက်နိုင်ပါမည်နည်း။-

☆

26

ထိုစဉ်အခါကကိုယ်တော်၏အသံတော်

သည်ကမ္ဘာမြေကြီးကိုတုန်လှုပ်စေတော်မူ၏။

ကိုယ်တော်က`ငါသည်နောက်တစ်ကြိမ်ကမ္ဘာ
မြေကြီးကိုသာမကကောင်းကင်ကိုလည်း
တုန်လှုပ်စေဦးမည်" ဟုကတိထားတော် မူလေပြီ။-

☆ 27 "နောက်တစ်ကြိမ်" ဟူသောစကားသည်အဖန်
ဆင်းခံအရာအပေါင်းတို့ကိုတုန်လှုပ်ပယ်
ဖျက်တော်မူမည်ဖြစ်သဖြင့်မတုန်လှုပ်နိုင်
သောအရာတို့သာလျှင်ကျန်ရစ်တည်ရှိ
ကြလိမ့်မည်ဟုဆိုလိုသတည်း။

28 ထို့ကြောင့်ငါတို့ရရှိကြသည့်နိုင်ငံတော်
သည်မတုန်မလှုပ်နိုင်သည်ဖြစ်ရာငါတို့
သည်ကျေးဇူးတော်ကိုချီးမွမ်းကြစို့။ ငါ

တို့သည်ကျေးဇူးတင်၍ကြောက်ရွံ့ရုံရှိသေ
သောသဘောနှင့်ကိုယ်တော်အား နှစ်သက်
တော်မူသောနည်းဖြင့်ဝတ်ပြုကိုးကွယ် ကြကုန်အံ့။-

29 အဘယ်ကြောင့်ဆိုသော်ငါတို့၏ဘုရား
သခင်သည်ကျွမ်းလောင်စေတတ်သောမီး
သဖွယ်ဖြစ်တော်မူသောကြောင့်တည်း။☆

13

ဘုရားသခင်နှစ်သက်တော်မူစေရန် ဆောင်ရွက်နည်း

1 သင်တို့သည်ခရစ်ယာန်ညီအစ်ကိုများအနေ
ဖြင့် တစ်ဦးကိုတစ်ဦးချစ်မြဲချစ်ကြလော့။-

၂ နေ့သည်ဝတ်ကိုပြုရန်မမေ့ကြနှင့်။ ယင်း
 သို့နေ့သည်ဝတ်ကိုပြုသောသူအချို့တို့သည်
 ကောင်းကင်တမန်များကိုအမှတ်မထင်
 နေ့ခံခဲ့ကြပေသည်။-☆ ၃ သင်တို့သည်အကျဉ်းခံရသူများနှင့်အတူ
 အကျဉ်းခံနေရသကဲ့သို့မှတ်ယူလျက် သူတို့
 အားသတိရကြလော့။ မိမိတို့ကိုယ်တိုင်ပင်
 ဒုက္ခဝေဒနာခံရသကဲ့သို့ဒုက္ခဝေဒနာ ခံရသူများကိုသတိရကြလော့။
 ၄ ထိမ်းမြားမင်္ဂလာပြုခြင်းအမှုကိုလူတိုင်း
 လေးစားကြရမည်။ လင်နှင့်မယားသည်
 တစ်ဦးကိုတစ်ဦးသစ္စာရှိရမည်။ ဘုရား
 သခင်သည်အကျင့်ပျက်သူများနှင့်သူ
 တစ်ပါးအိမ်ရာပြစ်မှားသူများကိုတရား
 စီရင်တော်မူလိမ့်မည်။
 ၅ သင်တို့သည်ငွေအတွက်အသက်မရှင်နှင့်။
 ရှိသမျှဖြင့်ရောင့်ရဲလော့။ အဘယ်ကြောင့်
 ဆိုသော်ဘုရားသခင်က`ငါသည်သင့်ကို
 အဘယ်အခါ၌မျှမစွန့်၊ အဘယ်အခါ ၌မျှပစ်၍မထား''
 ဟုမိန့်တော်မူသော ကြောင့်ဖြစ်၏။-☆ ၆ ထို့ကြောင့်၊
 ``ထာဝရဘုရားသည်ငါ့ကိုမစတော်မူ သောအရှင်
 ဖြစ်တော်မူသဖြင့်
 ငါသည်ကြောက်လန့်လိမ့်မည်မဟုတ်။
 လူသည်ငါ့ကိုအဘယ်သို့ပြုနိုင်သနည်း'' ဟု

☆ 13:2 က၊ ၁၈:၁-၈၊ ၁၉:၁-၃။ ☆ 13:5 တရား၊ ၃:၆၊ ၈။ ယောရှု၊ ၁:၅။

ငါတို့သည်ရဲရင့်သောစိတ်နှင့်ပြောဆိုကြ စို့။ ☆

7 သင်တို့အားဘုရားသခင်၏တရားတော်ကို
ဟောပြောခဲ့သောသင်တို့၏ခေါင်းဆောင်များ
ကိုသတိရကြလော့။ သူတို့အဘယ်သို့ပြု
မှုနေထိုင်ခဲ့သည်၊ အဘယ်သို့သေလွန်သွား
ကြသည်ကိုဆင်ခြင်စဉ်းစားကြပြီးနောက်
သူတို့ယုံကြည်ခြင်းကိုအတုယူကြလော့။-

8 ယေရှုခရစ်သည်မနေ့၊ ယနေ့၊ နောင်ကာလ
အစဉ်အမြဲမပြောင်းမလဲနေတော်မူ၏။-

9 သင်တို့သည်လမ်းလွဲ၍ကွဲလွဲထူးခြားသော
အယူဝါဒအမျိုးမျိုးတို့ဆွဲဆောင်ရာသို့
လိုက်ပါမသွားကြနှင့်။ အစားအစာနှင့်
ဆိုင်သောပညတ်များကိုစောင့်ထိန်းခြင်း
မဟုတ်ဘဲ ဘုရားသခင်၏ကျေးဇူးတော်
မှငါတို့ဝိညာဉ်ခွန်အားရရှိလျှင်ကောင်း
ပေ၏။ ထိုပညတ်များကိုစောင့်ထိန်းသူ
တို့သည်ကောင်းကျိုးကိုမခံရကြပေ။

10 ယုဒတံတော်အတွင်း၌တာဝန်ထမ်းဆောင်
ရသူယဇ်ပုရောဟိတ်တို့သည် ငါတို့၏ယဇ်
ပလ္လင်မှအဘယ်ပူဇော်သကာကိုမျှစား ပိုင်ခွင့်မရှိ။-

11 ယုဒယဇ်ပုရောဟိတ်မင်းသည်တိရစ္ဆာန်များ
၏သွေးကိုအပြစ်ဖြေရာပူဇော်သကာ

အဖြစ်ဖြင့် အလွန်သန့်ရှင်းရာဌာနတော်
သို့ယူဆောင်ခဲ့သော်လည်းယဇ်ကောင်တို့ကို
မူကားစခန်းအပြင်၌မီးရှို့ပစ်ရ၏။-☆

12 ဤအကြောင်းကြောင့်သခင်ယေရှုသည်လည်း
မိမိ၏သွေးတော်အားဖြင့် လူတို့၏အပြစ်
ဒုစရိုက်များကိုဆေးကြောပေးနိုင်ရန်မြို့
တံခါး၏အပြင်ဘက်၌အသေခံတော်မူ၏။-

13 သို့ဖြစ်၍ငါတို့သည်ကိုယ်တော်ရှိရာစခန်း
အပြင်သို့သွား၍ ကိုယ်တော်နှင့်အတူကဲ့ရဲ့
ရှုတ်ချခြင်းကိုခံကြကုန်အံ့။- 14 အဘယ်ကြောင့်ဆိုသော်ဤလောက၌ငါတို့
အတွက်တည်မြဲသောမြို့မရှိသောကြောင့်
ဖြစ်၏။ ငါတို့ကားနောင်အခါဖြစ်ပေါ်မည့်
မြို့ကိုစောင့်မျှော်လျက်နေကြပေသည်။-

15 သို့ဖြစ်၍ငါတို့သည်ကိုယ်တော်ကိုငါတို့
၏အရှင်သခင်အဖြစ်ဝန်ခံသောနှုတ်များ ဖြင့်
ဂုဏ်တော်ချီးမွမ်းခြင်းယဇ်ကိုသခင် ယေရှုအားဖြင့်
ဘုရားသခင်အားအစဉ် မပြတ်ပူဇော်ကြကုန်အံ့။-

16 သင်တို့သည်အချင်းချင်းအားကျေးဇူးပြု
ရန်နှင့်ကူညီမစရန်မမေ့ကြနှင့်။ ထိုသို့
သောယဇ်များကိုဘုရားသခင်နှစ်သက် တော်မူ၏။

17 သင်တို့ခေါင်းဆောင်များ၏စကားကိုနား
ထောင်ကြလော့။ သူတို့ပြောသည့်အတိုင်းပြု

☆ 13:11 ဝတ်၊ ၁၆:၂၇။

ကြလော့။ သူတို့သည်မိမိတို့ပြုသည့်အမှု
ကိုဘုရားသခင်အားအစီရင်ခံရမည် ဖြစ်၍
သင်တို့၏စိတ်ဝိညာဉ်ကိုနေ့ရောည ပါကြည့်ရှုစောင့်ရှောက်လျက်နေကြ
သည်။ သင်တို့သည်သူတို့စကားကိုနား ထောင်ပါလျှင်
သူတို့ရွှင်လန်းဝမ်းမြောက် စွာလုပ်ဆောင်ကြလိမ့်မည်။
သို့မဟုတ်လျှင် သူတို့ဝမ်းနည်းရကြသဖြင့်သင်တို့
တွင်အဘယ်သို့မျှအကျိုးရှိလိမ့်မည် မဟုတ်။

18 ငါတို့အတွက်ဆက်လက်ဆုတောင်းနေကြ
လော့။ ငါတို့သည်မိမိတို့၏ဩ တု တ ပု
ပစိတ် ကြည်လင်သည်ကိုအသေအချာသိ၏။
အဘယ်ကြောင့်ဆိုသော်ငါတို့သည်အခါ
ခပ်သိမ်းမှန်ရာကိုသာပြုလုပ်ရန်ဆန္ဒရှိ
ကြသောကြောင့်ဖြစ်၏။- 19 ဘုရားသခင်သည်မကြာမီငါ့အားသင်
တို့ထံသို့ပြန်လည်ပို့ဆောင်ပေးတော်မူစေ
ရန်ဆုတောင်းကြပါလော့ဟုသင်တို့အား
အထူးမေတ္တာရပ်ခံပါ၏။

နိဂုံးချုပ်ဆုတောင်းပတုထနာ

20-21 အသက်တော်ကိုတင်လှူပူဇော်တော်မူခြင်း
အားဖြင့် ထာဝရပဋိညာဉ်တော်ကိုတံဆိပ်
ခတ်နှိပ်တော်မူသဖြင့် သိုးထိန်းကြီးဖြစ်
တော်မူသောငါတို့အရှင်သခင်ယေရှု အားဘုရားသခင်သည်
သေခြင်းမှရှင်ပြန် ထမြောက်စေတော်မူပြီ။
သင်တို့သည်ငြိမ် သက်ခြင်းအရှင်ဘုရားသခင်၏အလို

တော်ကိုလိုက်လျှောက်နိုင်ကြစေရန် ကိုယ်
 တော်သည်သင်တို့အားကောင်းမြတ်သော
 အရာဟူသမျှကိုချပေးတော်မူပါစေ သော။
 ကိုယ်တော်သည်မိမိနှစ်သက်တော် မူဖွယ်ရာကို
 ငါတို့၌ယေရှုခရစ်အား ဖြင့်ပြုတော်မူပါစေသော။
 ခရစ်တော် သည်ကမ္ဘာအဆက်ဆက် ဘုန်းအသရေ
 ထွန်းတောက်တော်မူပါသတည်း။ အာမင်။

နိဂုံးချုပ်အမှာစကား

22 ညီအစ်ကိုတို့၊ ဤအားပေးတိုက်တွန်းချက်
 ကိုသည်းခံလျက်နာယူကြရန်သင်တို့
 အားငါတောင်းပန်၏။ ယခုသင်တို့ထံသို့
 ငါရေးလိုက်သောစာသည်များစွာမရှည် ပါ။-
 23 ငါတို့၏ညီတိမောသေသည် အကျဉ်းထောင်မှ
 လွတ်၍လာပြီဖြစ်ကြောင်းသင်တို့အားသိစေ လို၏။
 အကယ်၍သူသည်ငါထံသို့အချိန်မီ ရောက်ရှိလာပါက
 သင်တို့နှင့်တွေ့ဆုံရန်ငါ လာသောအခါသူ့ကိုခေါ်ခဲ့ပါမည်။

24 သင်တို့၏ခေါင်းဆောင်အပေါင်းနှင့်ဘုရား
 သခင်၏လူစုတော်ဝင်ရှိသမျှတို့အား
 နှုတ်ဆက်လိုက်ကြောင်းပြောပြပါလော့။
 အံ့တလီပြည်မှညီအစ်ကိုတို့ကလည်း
 သင်တို့အားနှုတ်ဆက်လိုက်ပါ၏။

25 ဘုရားသခင်၏ကျေးဇူးတော်ကိုသင်တို့
 အားလုံးခံစားရကြပါစေသတည်း။ ဟေဗြဲသြဝါဒစာပြီး၏။

lxx

Common Language Bible
Burmese: Common Language Bible Bible without
Deuterocanon

Public Domain

Language: Mynmar language (Burmese)

Translation by: Bible Society of Myanmar

Burmese Common Language Bible

This translation is published by the Bible Society of Myanmar.

If you are interested in obtaining a printed copy, please contact the Bible Society of Myanmar at <https://bsmyanmar.org/>.

© 2005 Bible Society of Myanmar

2014-03-30

PDF generated using Haiola and XeLaTeX on 11 Nov 2022 from source files dated 1 Jul 2021

de6d28cc-10f3-5485-8960-5628a6c52793